

eul_wid: bww-aw

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

Coan Prognostics

Κῶα Προγνωστικά

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

Οἱ ἐκ ῥίγeos περιψυχόμενοι, κεφαλαλγέες, τράχηλον ὀδυνώδεες, ἄφωνοι, ἐφιδροῦντες, ἐπανενέγκαντες θνήσκουσιν.

- ² Αἱ μετὰ καταψύξις δυσφορίαὶ κάκισται. Κατάψυξις μετὰ σκληρυσμοῦ, ὀλέθριον.
- ⁴ Ἐκ καταψύξις φόβος καὶ ἀθυμία ἄλογος ἐς σπασμὸν ἀποτελεῦται. Αἱ ἐκ καταψύξις οὔρων ἀπολήψεις, κάκιστον.
- ⁶ Μετὰ ῥίγeos ἄγνοια κακόν· κακὸν δὲ καὶ λήθη. Τὰ κωματώδεα ῥίγea ὑπολέθρια· καὶ τὸ φλογώδες ἐν προσώπῳ μεθ' ἰδρώτος ἐν τουτέοις κακότηες· ἐπὶ τουτέοις ψύξις τῶν ὀπισθεν, σπασμὸν ἐπικαλέεται· καὶ ὅλως δὲ ψύξις τῶν ὀπισθεν, σπασμῶδες.
- ⁸ Αἱ ἐκ νώτου φρεῖκαι πυκναὶ, καὶ ὀξέως μεταπίπτουσαι, δύσφοροι· οὔρου γὰρ ἀπόληψιν ἐπώδυνον σημαίνουσιν· τὸ ἐφιδροῦν τούτοις κάκιστον. Ῥίγeos ἐν συνεχεῖ, τοῦ σώματος ἀσθενέος ἤδη ἐόντος, θανάσιμον.
- ¹⁰ Οἱ πυκνὰ ἐφιδροῦντες καὶ ἐπὶ ῥίγeοντες, ὀλέθριον· καὶ ἐπὶ τῇσι τελευτήσιν ἀναφαίνονται ἐμπύημα ἔχοντες καὶ κοιλίας ταραχώδεας. Τὰ ἐκ νώτου ῥίγea δυσφορώτερα· ὅσα ἐπτακαιδεκάτῃ ἐπὶ ῥιγώσαντα, τετάρτῃ καὶ εἰκοστῇ ἐπὶ ῥιγοῖ, δύσκολα.
- ¹² Οἱ φρικώδεες κεφαλαλγικοὶ ἐφιδροῦντες, κακοήθεις. Οἱ φρικώδεες ἐφιδροῦντες πολλῶ, δύσκολοι.
- ¹⁴ Τὰ πολλὰ νωθρώδεα ῥίγea, κακοήθια. Οἷσιν ἐκταίοις ῥίγea γίνεται, δύσκριτον.
- ¹⁶ Ὅκόσοις φρεῖκαι πυκναὶ ὑγιαίνουν, οὔτοι ἐξ αἵματος ῥύσιος ἐμπυῖσκονται. Τὸ φρικώδες καὶ τὸ δύσπνοον ἐν τοῖσι πόνοις, σημεῖα φθινώδεα.
- ¹⁸ Ἐξ ἐμπυήσιος πλεύμονος καὶ κατὰ κοιλίην ἐνίστε ἀλγήματα καὶ κληῖδα, καὶ τὸ ὑπορέγχειν ἀσώδewς, σημαίνει πτυέλου πλήθος ἐν τῷ πλεύμονι. Οἱ φρικώδεες, ἀσώδεες, κοπιώδεες, ὀσφυαλγέες, κοιλίας καθυγραίνονται.
- ²⁰ Τὰ ἐπὶ ῥίγeοντα, ἐς νύκτα μᾶλλον τι παροξυνόμενα, ἄγρυπνα, φλεδονώδεα, ἐν τοῖσιν ὕπνοισιν ἔστιν ὅτε οὔρον ὑφ' ἐωυτοῦς χαλῶντες, ἐς σπασμὸν ἀποτελεῦται. Τὰ ξυνεχεὰ ῥίγea ἐν ὀξέσι, πονηρόν.
- ²² Αἱ ἐκ ῥίγeos μετὰ κεφαλαλγίης ἐκλύσεις, ὀλέθριον· τὰ αἱματώδεα οὔρα ἐν τουτέοις, πονηρόν. Ῥίγeos ὀπισθοτονώδες κτείνει.

- 24 Τὰ φρικάσαντα καὶ ἀνιδρώσαντα κρισίμως, ἐς δὲ τὴν αὔριον φρίζαντα παραλόγως, ἄγρυπνεῦντα, μὴ πεπαινομένων, αἰμορράγησιν οἶομαι. Τὰ μετὰ ρίγος ἐπισχόμενα οὔρα, πονηρὰ καὶ σπασμώδεα, ἄλλως τε καὶ προκαρωθέντι· ἐλπίς δὲ ἐπὶ τούτοις, καὶ τὰ παρὰ τὰ ὤτα.
- 26 Τὰ τριταιοφυέα ρίγεια, τὴν ἐν μέσῳ παροξυνόμενα, πυρετῷ ἀτάκτῳ, πάνυ κακοήθεα· τάναντία δὲ παροξυνόμενα Τῶν σπώντων τὰ μετὰ ρίγος καὶ πυρετοῦ, ὀλέθριον.
- 28 Αἱ ἐκ ρίγος ἀφωνίαι τρόμῳ λύονται· καὶ τὰ ἐπὶ ῥίγεῦντα τρομώδεα γινόμενα κρίνει. Οἱ ἐκ ρίγος μετὰ κεφαλαλγῆς ἐκλύομενοι, σαφεροί· τὸ αἱματώδες οὔρον τουτέοις κακόν.
- 30 Οἷσι ρίγος, οὔρου ἐπίστασις. Σπασμὸς ἐν πυρετῷ, χειρῶν καὶ ποδῶν πόνοι, κακοήθες· κακοήθες δὲ καὶ ἐκ μηροῦ ὀρμὴ ἀλγήματος· ἀλλ' οὐδὲ γουνάτων πόνος κρήγουν· ἀτὰρ καὶ γαστροκνημίων πόνοι, κακοήθεις, ποτὲ δὲ καὶ γνώμης παράφοροι, ἄλλως τε καὶ ἢν οὔρον ἐναιωρηθῇ.
- 32 Οἱ ἐξ ὑποχονδρίων ἀλγήματος πυρετοὶ, κακοήθεις· τὸ καρῶδες ἐπὶ τούτοις, κάκιστον. Οἱ μὴ διαλείποντες, ἐφιδροῦντες πυκνὰ, μετὰ ὑποχονδρίου ἐντάσιος, ὡς ἐπιτοπουλὺ κακοήθεις· καὶ τὰ ἐς ἀκρώμιον καὶ κληῖδα ἐνστηρίζοντα ἀλγήματα ἐν τούτοις πονηρά.
- 34 Οἱ τριταιοφυέες ἀσώδεις πυρετοὶ, κακοήθεις. Αἱ ἐν πυρετῷ ἀναυδίαί, κακόν.
- 36 Κοπιώδεις, ἀχλυώδεις, ἄγρυπνοι, κωματώδεις, ἐφιδροῦντες, ἀναθερμαινόμενοι, κακόν. Οἱ κοπιώδεις, μετὰ φρίκης, ἐφιδρώσαντες κρισίμως, ἀναθερμανθέντες, ἐν ὀξεί, κακόν, ἄλλως τε καὶ ἢν ἐπιστάζῃ· περὶ ταῦτα ἰκτερώδεις, κατακορέες θνήσκουσι, λευκὸν διαχώρημα τουτέοις προσδιέρχεται.
- 38 Οἱ τριταιοφυέες πλανώδεις, ἐς ἀρτίας μεταπεσόντες, δύσκολοι. Οἱ ἐν κρισίμοις ἀλυσμοὶ ἀνιδρωτὶ περιψυχόμενοι, καὶ ἅπαντες δὲ οἱ ἄνευ ἰδρώτος καὶ ἀκρίτως, κακόν· καὶ οἱ ἐπὶ ῥιγώσαντες ἐκ τούτων, ἐμέσαντες ἄκρητα, χολώδεα, ἀσώδεις, τρομώδεις, ἐν πυρετῷ, κακόν· καὶ φωνὴ δὲ ὡς ἐκ ρίγος.
- 40 Τὰ δὲ ἐκ ῥινῶν σμικροῖσιν ἰδρῶσι περιψύχοντα, κακόν. Οἱ ἐφιδροῦντες, ἄγρυπνοι, ἀναθερμαινόμενοι, κακόν.
- 42 Οἱ ἐφιδρῶντες ἐν πυρετῷ, κακοήθεις. Οἷσι, χολώδεος διαχωρήσιος ἐούσης, περὶ στήθος δῆξις καὶ πικρότης, κακόν.
- 44 Ἐν πυρετῷ, κοιλίης ἐμφυσωμένης, πνεῦμα μὴ διεκπύπτον, κακόν. Κοπιώδεις, λυγγώδεις, κάτοχοι, κακοί.
- 46 Ἐκ νώτου πυκινῇσι καὶ λεπτῇσι φρίκησιν ἐφιδροῦντες, δύσφοροι· οὔρου ἀπόληψιν ἐπώδυνον σημαίνει· τὸ ἐφιδροῦν τούτοις, κακόν. Τὸ παρὰ τὸ ἔθος ποιεῖν τι, οἷον προθυμέσθαι προσδέχεσθαι τι πρότερον μὴ εἰθισμένον, ἢ τούναντίον, πονηρὸν καὶ πλησίον παρακοπῆς.
- 48 Τὰ ἐν πονηροῖς σημείοις κουφίζοντα, καὶ τὰ ἐν χρηστοῖς μὴ ἐνδιδόντα, δύσκολα. Οἱ ἐφιδροῦντες καὶ μάλιστα κεφαλὴν ἐν ὀξέσιν, ὑποδύσφοροι, κακόν, ἄλλως τε καὶ ἐπ' οὔροις μέλασι· καὶ τὸ θολερὸν ἐπὶ τούτοις πνεῦμα, κακόν.
- 50 Ἄκρεα ταχὺ ἐπ' ἀμφοτέρα μεταπίπτοντα, καὶ δίψα δὲ τοιαύτη, πονηρόν. Ἐκ κοσμίου θρασεῖα ἀπόκρισις, φωνὴ ὀξεῖα, κακόν· ὑποχόνδρια τουτέοις εἴσω εἰρύεται.
- 52 Τὰ ἐκ καταψύξιος ἰδρώδεος ταχὺ ἀναθερμαινόμενα, κακόν. Οἱ ἐν ὀξέσιν ἐφιδροῦντες, ὑποδύσφοροι, κακόν.
- 54 Οἱ παραλόγως, κενεαγγεῖς μὴ ἐούσης, ἀδύνατοι, κακόν. Ἐν πυρετῷ ἔλξις οἷον ἀπὸ ἐμέτου ἐς ἀνάχρεμψιν ἀποτελευτώσα, κακόν.
- 56 Νάρκαι ἐς ἀμφοτέρα ταχὺ μεταπίπτουσαι, κακόν. Στάξεις αἱ ἐλάχισται, κακαί.
- 58 Κακὸν δὲ πάντως ἐν ὀξεί δίψα παραλόγως λυθεῖσα. Οἱ πρὸς χεῖρα ἀναΐσσοντες, κακοί.

- 60 Οἷσιν ἅμα πυρετῷ καυσώδει οἰδήματα ὑπνώδεα νενωθρευμένα, ἐς πλευρὸν ὀδύνη ἐπελθοῦσα, παραπληκτικῶς κτείνει. Πνιγμὸς ἐν ὀξέσιν, ἰσχυοῖσιν, ὀλέθριον.
- 62 Ἐπὶ τοῖσιν ἤδη ὀλεθρίοισι τὰ σμικρὰ τρομώδεα, καὶ ἰώδης ἔμετος, οἱ ἐν τοῖσι ποτοῖσιν ὑποψοφέοντες καὶ ὑποβορβορύζοντες ξηροῖσι, καὶ οἱ χαλεπῶς καταβροχθίζοντες πνεύματι βηχῶδει, ὀλέθριοι. Ἐν ὀξέσι κατεψυγμένοισι τὰ ἐν χερσὶ καὶ ποσὶν ἐρυθήματα, ὀλέθρια.
- 64 Οἱ ἐκφυσῶντες καὶ ἀνακεκλασμένοι ἐν τοῖσιν ὕπνοις ὑποβλέποντες, ἰκτερώδεις κατακορέες θνήσκουσιν· λευκὸν διαχώρημα τούτοις προδιέρχεται. Αἱ ἐν πυρετοῖσιν ἐκστάσεις σιγῶσαι μὴ ἀφώνω, ὀλέθρια.
- 66 Τὰ πελιδνὰ γινόμενα ἐν πυρετῷ σύντομον θάνατον σημαίνει. Οἷσιν ἐν πυρετῷ, ἀλγήματος πλευροῦ γενομένου, κοιλίης ὑδατόχολα πολλὰ διαδιδούσης, ῥήϊζει, ἀσιτία δὲ παρακολουθοῦσι καὶ ἰδρώτες μετὰ προσώπου εὐχροίης, καὶ κοιλίης ὑγρῆς, καὶ τι καὶ καρδιαλγίης, οὗτοι μακροτέρως νοσήσαντες περιπλευμονικῶς τελευτῶσιν.
- 68 Πυρέσσοντι ἐν ἀρχῇ μέλαινα χολὴ ἄνω ἢ κάτω διελθοῦσα, θανάσιμον. Οἱ μετὰ καταψυξίων οὐκ ἀπύρων ἐφιδρῶντες ἄνω, δύσφοροι, φρενιτικοὶ τε καὶ ὀλέθριοι.
- 70 Ἐν ὀξεῖ τὰ ἐπ' ὀλίγον ὀξέα ἀλγήματα ἐς κληῖδα καὶ τὰ νῶτα ἐμπίπτοντα, ὀλέθρια. Ἐν μακροῖσιν ὀλεθρίοισιν, ἔδρης ἄλγημα, θανάσιμον.
- 72 Τοῖσιν ἀσθενέως ἤδη διακειμένοισι, τὸ μὴ βλέπειν, ἢ μὴ ἀκούειν, ἢ διαστρέφεσθαι χεῖλος ἢ ὀφθαλμὸν ἢ ῥίνα, θανάσιμον. Ἐν πυρετοῖσι βουβῶνος ἄλγημα νοῦσον χρονίην σημαίνει.
- 74 Αἱ ἐν πυρετοῖσιν ἀκρισίαι χρόνους μὲν ποιέουσιν, ἀτὰρ οὐχὶ ὀλέθρια. Οἱ ἐξ ἀλγημάτων ἰσχυρῶν πυρετοὶ, πολυχρόνιοι.
- 76 Αἱ τρομώδεις, ψηλαφώδεις παρακρούσεις, φρενιτικάι· καὶ οἱ κατὰ γαστροκνημίην πόνοι ἐν τούτοις, γνώμης παράφοροι. Ὅσοι ἐν συνεχεῖ ἄφωνοι κείμενοι, μύοντες σκαρδαμύσσουσιν, ἦν, αἵματος ῥυέντος ἐκ ῥινῶν, ἐμέσαντες φθέγγονται, καὶ παρ' αὐτοῖσι γένωνται, σώζονται· μὴ γενομένων δὲ τούτων, δύσπνοοι γενομένοι θνήσκουσι ξυντόμως.
- 78 Οἱ λαβόντες, ἐς τὴν αὔριον παροξυνθέντες, τρίτην ἐπισχόντες, τετάρτην παροξυνθέντες, κακόν· ἥρᾳ γε καὶ φρενιτικοὶ οἱ τοιοῦτοι παροξυσμοί· Ὀκόσοισιν ἐκλείπουσιν οἱ πυρετοὶ μὴ κατὰ κρισίμους, ὑποτροπικόν.
- 80 Οἱ ἐν ἀρχῇ λεπτοὶ μετὰ κεφαλῆς σφυγμοῦ καὶ οὔρου λεπτοῦ, πρὸς κρίσιν παροξύνονται· θαῦμα δὲ οὐδὲν, εἰ καὶ παρακοπὴ καὶ ἀγρυπνίη γένοιτο. Ἐν ὀξέσι κίνησις, ῥίπτασμός, ὕπνος ταραχώδης, σπασμὸν ἐνίοισι σημαίνει.
- 82 Αἱ ταραχώδεις θρασύτητι ἐγέρσεις παράφοροι, πονηρὸν, καὶ σπασμώδεις, ἄλλως τε καὶ μεθ' ἰδρώτων· σπασμώδεις δὲ καὶ τραχήλου καὶ μεταφρένου δοκέουσι ψύξεις, ἀτὰρ καὶ ὅλου τοῦ σώματος, ἐν τούτοις ὑμενώδεις οὐρήσεις. Αἱ ἐν καύμασι παρακρούσεις, σπασμώδεις.
- 84 Αἱ ἐπ' ὀλίγον θρασέες παρακρούσεις, θηριώδεις, καὶ σπασμούς δὲ προσημαίνουσιν. Ἐν τοῖσι μακροῖσι κοιλίης ἄλογοι ἐπάρσεις, σπασμώδεις.
- 86 Τὰ εὐθὺ ταραχώδεα, ἀγρυπνα, ἐπιστάζοντα ἐκ ῥινῶν, ἐκταῖα κουφισθέντα νύκτα, πονήσαντα δὲ ἐς τὴν αὔριον, ἐφιδρώσαντα, κατενεχθέντα, παρακρούσαντα, αἰμορροεῖ λαύρως, καὶ λύει τὰ πάθεα· τὸ ὑδατῶδες οὔρον τοιαῦτα σημαίνει, εἰ μετὰ τῶν εἰρημένων. Τῶν ἐξισταμένων μελαγχολικῶς, οἱ τρομώδεις γενομένοι, κακοήθεις.
- 88 Παραφροσύνη ἐν πνεύματι καὶ ἰδρώτι, θανατώδης· θανατώδης δὲ καὶ ἐν πνεύματι καὶ λυγμῷ. Ἐνύπνια τὰ ἐν φρενίτιδι, ἐναργῇ.

- Ἐν φρενίτιδι διαχωρήσεις λευκαί, καὶ νωθρότης, κακόν· ῥίγος τουτέοισι κάκιστον. Ἐν τοῖσι φρενιτικοῖσιν ἐν ἀρχῇσι τὰ ἐπιεικῶς ἔχοντα, πυκνὰ τε μεταπίπτοντα, κακόν.
- 92 Τῶν ἐξισταμένων μελαγχολικῶς, οἷς τρόμοι ἐπιγίνονται, κακόν. Οἱ ἐξιστάμενοι μελαγχολικῶς, τρομώδεις γινόμενοι καὶ πτυαλίζοντες, ἥρά γε φρενιτικοί; Οἱ ἐκστάντες ὀξέως ἐπιπυρέξαντες, φρενιτικοὶ γίνονται.
- 95 Οἱ φρενιτικοὶ βραχυπόται, ψόφου καθαπτόμενοι, τρομώδεις ἢ σπασμώδεις. Τὰ ἐν φρενιτικοῖσι νεανικῶς τρομώδεα, θανάσιμα.
- 97 Αἱ περὶ ἀναγκαῖα παραφροσύναι, κάκισται, οἱ ἐκ τούτων παροξυνόμενοι, ὀλέθριοι. Αἱ παρακρούσεις, φωνῇ κλαγγώδεις, γλώσση σπασμώδεις, καὶ αὐτοὶ τρομώδεις γινόμενοι, ἐξίστανται· σκληρυσμὸς τούτοις ὀλέθριον.
- 99 Αἱ προεξαδυνατησάντων παραφροσύναι, κάκισται. Τὰ ἐν φρενιτικοῖσι πυκνὰ μεταπίπτοντα, σπασμώδεα, πονηρά.
- 101 Οἱ ἐν φρενιτικοῖσι μετὰ καταψύξιος πτυαλίζοντες, μέλανα ἔμετον δηλοῦσιν. Τοῖσι ποικίλως διανοσέουσι καὶ παρακρούουσι, πυκινὰ κωματώδεσι, προσδέχεσθαι λέγε μέλανα ἔμετον.
- 103 Τὰ παροξυνόμενα τρόπον σπασμώδεα, κάτοχα. Τὰ παρ' οὓς ἐπάρματα ἐν μακροῖσι, σμικρὰ, αἱμορρώδεα καὶ σκοτώδεα ἐπιφαινόμενα, ὀλέθρια.
- 105 Οἱ λυγγώδεις πυρετοὶ καὶ ἄνευ εἰλέων καὶ μετὰ εἰλέων, ὀλέθριοι. Οἷσι πνευματίησιν εὐοῦσιν ἵκτερος καὶ πυρετὸς ὀξὺς, μετὰ ὑποχονδρίου ζυντόνου καταψυχθεῖσι παρ' οὓς μέγα ἔπαρμα.
- 107 Οἷσιν ἂν ἐν πυρετῷ ὀδύνη γινόμεναι περὶ ὄσφυν καὶ τὰ κάτω χωρία, φρενῶν ἄπτονται, ἐκλείπουσαι τὰ κάτω, ὀλέθρια, ἄλλως τε κῆν ἄλλο τι σημεῖον προσγένηται πονηρόν· ἦν δὲ τᾶλλα σημεῖα μὴ πονηρὰ γένηται, ἔμπυον γενήσεσθαι ἐλπίς. Παιδίοισιν ὀξὺς πυρετὸς καὶ κοιλίης ἐπίστασις μετὰ ἀγρυπνίης, καὶ τὸ ἐκλακτίζειν, καὶ τὸ χρῶμα μεταβάλλειν, καὶ ἴσχειν ἔρευθος, σπασμῶδες.
- 109 Τὰ εὐθὺ ταραχώδεα, ἀγρυπνα, μέλανα δὲ τὰ σύνθετα, αἱμορροεῖ ἔνια. Τὰ ἀγρυπνήσαντα ἐξαίφνης ἄλυσμῳ, αἱμορροεῖ, ἄλλως τε καὶ ἦν τι προεῤῥύκη· ἥρά γε καὶ μεταφρίζαντες; Οἱ ἐπ' ὀλίγον περιψύχοντες, περὶ δὲ τοὺς παροξυσμοὺς βήσσοντες, καὶ ἐφιδροῦντες σμικρὸν, κακοήθειες ἐς πλευρὸν ὀδύνης καὶ πνιγμοῦ προσγενομένου, οὗτοι ἐμπυοῦνται.
- 112 Οἷσιν ἐν συνεχέσι φλυζάκια κατὰ πᾶν τὸ σῶμα ἐκφύει, θανάσιμον, μὴ γινομένου πυώδους ἀποστήματος· μάλιστα δὲ εἴθισται γίνεσθαι τούτοις παρ' οὓς. Ἐν ὀξεῖ τὰ μὲν ἔξωθεν περιψύχεσθαι, τὰ δὲ εἴσωθεν καίεσθαι, καὶ διψῆν, κακόν.
- 114 Οἱ συνεχέες διὰ τρίτης ἐπιτείνοντες, ἐπικίνδυνοι· οἷσι δ' ἂν ποτε πυρετὸς διαλίπη, ἀκίνδυνον. Ἐν μακροῖσι πυρετοῖσιν ἢ φύματα, ἢ ἐς ἄρθρα πόνοι ἐγγίνονται, καὶ ἦν γένωνται, οὐκ ἄχρηστοι.
- 116 Κεφαλαλγίη ἐν ὀξεῖ, ὑποχόνδριον ἀνεσπασμένον, μὴ ῥυέντος αἵματος ἐκ ῥινέων, ἐς φρενιτικὸν περίσταται. Τὰ λειπυρικά, μὴ χολέρης ἐπιγινόμενης, οὐ λύεται.
- 118 Ἴκτερος πρὸ μὲν τῆς ἐβδόμης ἡμέρης ἐπιγενόμενος, κακόν· ἐβδόμη δὲ, καὶ ἐνάτη, καὶ ἐνδεκάτη, καὶ τεσσαρεσκαιδεκάτη, κρίσιμον, μὴ σκληρύνων ὑποχόνδρια· ἦν δὲ μὴ, ἐνδοιαστόν. Αἱ πυκναὶ διὰ τῶν αὐτῶν ὑποστροφαί, περὶ κρίσιν ἐμετώδεις, μελάνων ἔμετον ποιέουσιν· γίνονται δὲ καὶ τρομώδεις.
- 120 Τὰ ἐν τριταίοισιν ἅμα πυρετοῖσιν ἀλγήματα παροξυνόμενα τριταιογενῇ, ποιέεται θρομβώδεα αἵματα διαχωρέειν. Ἐν πυρετοῖσι κατὰ φλέβα τὴν ἐν τῷ τραχήλῳ σφυγμὸς καὶ πόνος ἐς δυσεντερίην ἀποτελευτᾷ.

Τὸ μεταβάλλειν πολλάκις χρῶμα καὶ θερμασίην, χρήσιμον. Τοῖσι χολώδεσι πνεῦμα μέγα, καὶ πυρετὸς ὀξύς μετὰ ὑποχονδρίου ἐντάσιος, τὰ παρ' οὗς ἀνίστησιν.

124 Οἱ ἐκ μακρῶν ἀναλαμβάνοντες, εὖσιτοι, μὴδὲν ἐπιδιδόντες, ὑποστρέφουσι κακοηθέως. Οἷσιν ἐν πυρετοῖσι φλέβες αἱ ἐν κροτάφοις σφυγματώδεις, καὶ πρόσωπον ἐρρώμενον, καὶ ὑποχόνδριον μὴ λαπαρὸν, χρόνιον· καὶ οὐ παύονται χωρὶς αἵματος ῥύσιος ἐκ ῥινῶν πολλῆς, ἢ λυγγὸς, ἢ σπασμοῦ, ἢ ὀδύνης ἰσχύων.

126 Ἐν καύσῳ κοιλίῃ καταρράγεισα, θανάσιμον. Ἐκ κοιλίης ἀλγήματος ἐπιπόνου πυρετὸς καυσώδης, ὀλέθριον.

128 Ἐν τοῖσι καυσώδεσιν, ἥχων προσγενομένων μετὰ ἀμβλυωγμοῦ καὶ κατὰ ῥίνας βάρους, ἐξίστανται μελαγχολικῶς, μὴ αἱμορραγίσαντες. Τοὺς ἐν καύσοις τρόμους παρακοπὴ λύει.

130 Ἐν καύσῳ ῥύσις ἐκ μυκτήρων τεταρταίῳ, κακὸν, ἢν μὴ τι ἄλλο ἀγαθὸν συμπέσῃ· πεμπταίῳ δέ, ἥσσαν κινδυνῶδες. Ἐν τοῖσι καυσώδεσιν ὑποπεριψύχουσι, διαχωρήμασιν ὕδατοχόλοις, συχνοῖσιν, ὀφθαλμῶν ἰλλωσις, κακὸν, ἄλλως τε κῆν κάτοχοι γένωνται.

132 Καῦσος, ῥίγος ἐπιγενομένου, λύεται. Καῦσοι ὑποτροπιάζειν εἰώθασι, καὶ ἡμέρας τέσσαρας ἐπισημήναντες, ἔπειτα ἐξιδροῦσιν· εἰ δὲ μὴ, τῇ ἐβδόμῃ.

134 Τοὺς καυσώδεις διακρίνουσιν αἱ τεσσαρεσκαίδεκα ἡμέραι, κουφίζουσαι ἢ ἀναιροῦσαι. Ἐκ καύσου, μὴ γενομένου πυώδους παρ' οὗς ἀποστήματος, οὐ πάνυ σῶζονται.

136 Οἱ ληθαργικοὶ τρομώδεις ἀπὸ χειρῶν, ὑπνώδεις, δύσχρωτες, οἰδηματώδεις, σφυγμοῖσι νωθροῖσι, καὶ μετάρσια τὰ ὑποφθάλμια, καὶ ἰδρώτες ἐπιγίνονται, καὶ κοιλίας χολώδεις καὶ ἀκρατέας ἢ καταξήρους ἴσχουσιν, οὖρα καὶ διαχωρήματα προϊόντα λαθραίως, τὸ οὖρον ὑποζυγίου, πιεῖν τε οὐκ αἰτέουσιν, οὐδὲ θάτερον οὐδέν· ἔμφρονες δὲ γενόμενοι, τράχηλον ἐπώδυνόν φασιν ἔχειν, καὶ διὰ τῶν οὐάτων ἥχους διαΐσσειν· ὁκόσοι δὲ σῶζονται τῶν ληθαργικῶν, ἔμπυοι ὥς ἐπιτοπολὺ γίνονται. Ὀκόσοισιν ἐν πυρετοῖσιν ἀκρίτως τὰ τρομώδεα παύεται, τουτέοις χρόνῳ ἐς ἄρθρα ἀπόστασις ὀδυνώδης ἐκπυοῦσα, καὶ κύστις ἐπώδυνος.

138 Τῶν πυρεσσόντων οἷσι μὲν ἐρυθήματα ἐπὶ προσώπων καὶ πόνος κεφαλῆς ἰσχυρὸς, καὶ σφυγμὸς φλεβῶν, αἵματος ῥύσις τὰ πολλὰ γίνεται· οἷσι δὲ ἄσαι, καὶ καρδιωγμοὶ, καὶ πτυαλισμοὶ, ἔμετος. Οἷσι δὲ ἐρευγμοὶ, φῦσαι, ψόφοι κοιλίης, καὶ ἐπάρσεις, καὶ ἐκτάραξις κοιλίης. Τοῖσι χρονίζουσιν ἀσφαλέως ἐν πυρετῷ ξυνεχεῖ, χωρὶς πόνου, ἢ φλεγμονῆς, ἢ ἄλλης προφάσιος, ἀπόστασιν προσδέχεσθαι μετὰ πόνου καὶ οἰδήματος, καὶ μᾶλλον ἐς τὰ κάτω χωρία· προσδέχεσθαι δὲ δεῖ τὰς ἀποστάσις τοῖσιν εἰς τριήκοντα ἔτεα μᾶλλον· ὑποσκέπτεσθαι δὲ τουτέοις τὰς ἀποστάσις, ἢν τὰς εἴκοσιν ἡμέρας ὁ πυρετὸς ὑπερβάλλῃ· τοῖσι δὲ πρεσβυτέροις ἥσσαν γίνονται, καὶ πολλῷ χρόνῳ γενομένων τῶν πυρετῶν· οἱ δὲ διαλείποντες καὶ λαμβάνοντες πεπλανημένως, φθινοπώρου μάλιστα ἐς τεταρταῖον ἐπιεικέως μεθίστανται, καὶ μᾶλλον τοῖσιν ὑπὲρ τὰ τριήκοντα ἔτεα γεγονόσιν· αἱ δὲ ἀποστάσεις τοῦ χειμῶνος γίνονται τε μᾶλλον, καὶ παύονται βραδύτερον, καὶ ἥσσαν παλινδρομεοῦσιν.

140 Τοῖσι δὲ πολλάκις ὑποτροπιασθεῖσιν, ἢν ἑξάμηνον ὑπερβάλλωσιν, ἰσχιαδικὴ φθίσις ἐπιεικέως γίνεται. Ὀκόσα πυρετῷ ἀντιδίδοται, καὶ μὴ ἀποστηματώδεα σημεῖα, κακοήθεια.

142 Τῶν πυρετῶν οἱ μῆτε ἐν ἡμέρῃσι κρίσιμησι, μῆτε μετὰ σημείον λυτήριον ἀφιέντες, ὑποτροπιάζουσιν. Τὰ ὀξέα τῶν νοσημάτων ἐν ἡμέρῃσι κρίνεται τεσσαρεσκαίδεκα.

144 Τριταῖος ἀκριβὴς ἐν πέντε, ἢ ἐν ἑπτὰ περιόδοισιν, ἢ τὸ μακρότατον ἐν ἑννέα κρίνεται. Οἷσιν ἀρχομένοις πυρέσσειν, αἵματος στάζοντος ἐκ ῥινῶν, ἢ πταρμοῦ γενομένου, λευκὴν ὑπόστασιν τὸ οὖρον ἴσχει ἐν τῇ τετάρτῃ, λύσιν ἐν τῇ ἐβδόμῃ σημαίνει.

146

Τὰ ὀξέα κρίνεται, αἵματος ἐκ ρινέων ρύνεντος ἐν κρίσει, καὶ ἰδρωτός πολλοῦ γενομένου, καὶ οὔρου πυώδους καὶ ὑαλώδους γενομένου, ὑπόστασιν χρηστὴν ἔχοντος, καὶ ἀθρόου γενομένου, καὶ ἀποστήματος ἀξιολόγου, καὶ κοιλίης μυζώδους καὶ αἱματώδους, καὶ ἐξαπίνης καταρραγείσης, καὶ ἐμέτων οὐ μοχθηρῶν κατὰ κρίσιν. Ὑπνοι βαθεές, μὴ ταραχώδεις, βεβαίαν κρίσιν σημαίνουν· οἱ δὲ ταραχώδεις μετὰ ἀλγήματος σώματος, ἀβέβαιοι.

- 148 Ἑβδομαίοισιν, ἢ ἐναταίοισιν, ἢ τεσσαρεσκαίδεκαταίοισι ρύσεις ἐκ ρινέων λούουσιν ὥς ἐπὶ τὸ πούλν τὸν πυρετὸν· ὁμοίως δὲ καὶ κοιλίης ρύσις χολώδης, καὶ δυσεντεριώδης, καὶ πόνος γουνάτων, ἢ ἰσχίων, καὶ οὔρον πεπανθὲν πρὸς τὴν κρίσιν, ἐν γυναικὶ δὲ καὶ ἐπιμηνίων ρύσις. Οἱ ἐν πυρετοῖσιν αἱμορραγήσαντες ἱκανῶς ὀκοθενοῦν, ἐν τῇσιν ἀναλήψει κοιλίας καθυγραίνονται.
- 150 Οἱ ἐν πυρετοῖσιν ἐφιδρώνοντες, κεφαλαλγέες, κοιλίην ἀπολελαμμένοι, σπασμώδεις. Αἱ ἐπ' ὀλίγον θρασέες παρακρούσεις, καὶ θηριώδη καὶ σπασμὸν σημαίνουν.
- 152 Σπασμὸς ἐν πυρετῷ γενόμενος, παύει τὸν πυρετὸν αὐθημερὸν, ἢ τῇ ὑστεραίῃ, ἢ τῇ τρίτῃ. Σπασμὸς ἐν πυρετῷ γενόμενος καὶ παυόμενος αὐθημερὸν, ἀγαθόν· ὑπερβάλλων δὲ τὴν ὥρην ἐν ᾗ ἤρξατο, καὶ μὴ διαπαυόμενος, κακόν.
- 154 Οἱ διαλείποντες, ἀνωμάλως δὲ χλιαινόμενοι, κοιλίης ἐμφυσωμένης, σμικρὰ διαδιδούσης, ὀσφυαλγήσας μετὰ κρίσιν, τουτέοισι κοιλία καταρρήγνυνται· οἱ δὲ περικαεές πρὸς χεῖρα, νωθροὶ, διψώδεις, ἀσώδεις, κοιλίης ἀπειλημμένης, βαρυνόμενοι, ἐκχλοιοῦνται· ἔστι δ' ὅτε καὶ τὰ ἐξέρυθρα ἐν ποσὶ κατακαύματα τὰ αὐτὰ σημαίνει. Οἱ χειμερινοὶ τεταρταῖοι πυρετοὶ ἐπεικέως μεθίστανται ἐς τὰς ὀξείας νούσους.
- 156 Κεφαλῆς πόνος ξύντονος μετ' ὀξέος πυρετοῦ καὶ ἄλλου σημείου τῶν δυσκόλων, θανάσιμον· ἄνευ δὲ σημείου φαύλου, ὑπερβάλλων τὰς εἴκοσιν ἡμέρας, αἵματος ρύσιν, ἢ πύου ἐκ ρινός, ἢ ἀποστάσις ἐς τὰ κάτω σημαίνει· μάλιστα μὲν νεωτέροισι τῶν τριήκοντα πέντε τὰς ρύσις, τοῖσι δὲ πρεσβυτέροισι τὰς ἀποστάσις προσδέχεσθαι, περὶ μέτωπον δὲ καὶ κροτάφους ὄντος τοῦ πόνου, τὰς ρύσις. Οἷσι κεφαλαλγία καὶ ἦχοι ἀπυρέτοις, καὶ σκοτοδινίῃ, καὶ φωνῇ βραδυτῇ, καὶ νάρκη χειρῶν, ἢ ἀποπληκτοῦς, ἢ ἐπιληπτικούς προσδέχου τούτους ἔσεσθαι, ἢ καὶ ἐπιλήσμονας.
- 158 Οἱ κεφαλαλγέες, κατόχως παρακρούοντες, κοιλίης ἀποληφθείσης, ὄμμα θρασυθεντές, ἀνθηροὶ, ὀπισθοτονώδεις γίνονται. Τὰ ὑποσείοντα κεφαλὰς, ὄμματα ἐξέρυθρα, παρακρούοντα σαφῶς, ὀλέθρια· οὐ ξυναποθνήσκει τοῦτο, ἀλλὰ παρ' οὗς οἴδημα ποιεῖ.
- 160 Κεφαλαλγία μεθ' ἔδρης καὶ αἰδοίων ἀλγήματος, νωθρότητα καὶ ἀκρησίην παρέχει, καὶ φωνὴν παραλύει ταῦτα οὐ χαλεπά· ὑπνώδεις δὲ καὶ λυγγώδεις γίνονται. ἐνάτῳ μηνὶ ἐκ τουτέων, φωνῇ λυθείσης, ἐς τὸ αὐτὸ καθίστανται, ἀσκαριδώδεις γενομένοι. Ἐν κεφαλαλγίῃ, κώφωσις καὶ κῶμα παρακολουθοῦντα, τὰ παρ' οὗς ἐπαίρει.
- 162 Οἱ κεφαλαλγέες, κατόχως ὀδυνώδεις, ὄμμα ἐξέρυθροι, αἱμορραγικοί. Τὰ σείοντα κεφαλὴν, ἡχώδεα, αἱμορροεῖ, ἢ γυναικὶ τὰ γυναικεῖα καταβιβάζει, ἄλλως τε καὶ ἢν κατὰ ράχιν καῦμα παρακολουθῇ· ἴσως δὲ καὶ δυσεντερικά.
- 164 Οἱ καρηβητικοί, κατὰ βρέγμα ὀδυνώδεις, ἄγρυπνοι, αἱμορραγέουσιν, ἄλλως τε καὶ ἢν τι ἐς τράχηλον συντείνῃ. Τὰ ἐν κεφαλαλγίῃσιν ἰώδεα ἐμέσματα μετὰ κωφώσιος, ἀγρύπνοισι, ταχὺ ἐκμαίνει.
- 166 Οἷσι κεφαλῆς καὶ τραχήλου πόνος, καὶ ὅλου δὲ τις ἀκράτεια τρομώδης, αἱμορραγίῃ λύει· ἀτὰρ καὶ οὗτοι χρόνῳ λύονται· αἱ δὲ κύστιες ἐν τουτέῳ ἀπολαμβάνονται. Ἐν τῇσιν ὀξείῃσι κεφαλαλγίῃσι, καὶ τῇσι ναρκώδεσι μετὰ βάρους, ἐθέλει σπασμώδεα γίνεσθαι.

Κεφαλαλγίην λύει πῦον διὰ ῥινῶν, ἢ πτύαλα παχέα καὶ ἄνοσμα· λύει δὲ καὶ ἐλκῶν ἔκθυσις, ποτὲ δὲ καὶ ὕπνος, καὶ κοιλίας ῥύσις. Κεφαλῆς ἄλγημα μέτριον μετὰ δίψης, μὴ ιδίουσιν, ἢ μετὰ ἰδρωτός μὴ λύοντος τὸν πυρετὸν, ἀπαστάσις ἐν οὔλοισιν ἢ παρ' οὓς σημαίνει, μὴ κοιλίας ἐκταραχθείσης.

- 170 Κεφαλαλγίη καρῶδης μετὰ βάρους ποιεῖ τι σπασμῶδες. Οἱ κεφαλαλγικοὶ, διψῶδες, ὑπάγρυπνοι, ἀσαφές, ἀδύνατοι, ἐπὶ κοιλίῃ ὑγρῇ κοπιῶδες, ἥρά γε ἐξίστανται; Κεφαλαλγίες, ὑπόκωφοι, χεῖρας τρομῶδες, τράχηλον ὀδυνῶδες, οὐρέοντες μέλανα δεδασυμένα, ἐμέοντες μέλανα, ὀλέθριοι.
- 173 Οἱ κεφαλαλγίες, ἐφιδροῦντες, κοιλίην ἀπειλημμένοι, σπασμῶδες. Τὸ καρῶδες πανταχοῦ κακόν.
- 175 Οἱ κωματώδες ἐν ἀρχῇσι γενόμενοι μετὰ κεφαλῆς, ὀσφύος, τραχήλου, ὑποχονδρίου ὀδύνης, ἀγρυπνέοντες, ἥρά γε φρενιτικοί; μυκτῆρ ἐν τουτέοισιν ἀποστάζων, ὀλέθριον, ἄλλως τε καὶ τεταρταίοισιν ἐοῦσιν, ἢ ἀρχομένοισιν· κακὸν δὲ καὶ κοιλίας περίπλυσις ἐξέρυθρος. Οἱ [κωματώδες] ἐξ ἀρχῆς ἐφιδρώσαντες, οὔροισι πέποσι, καυστικοί, ἀκρίτως δὲ περιψύχοντες, διὰ ταχέων περικαέες, νωθοὶ, κωματώδες, σπασμῶδες, ὀλέθριοι.
- 177 Οἱ κωματώδες ὕπνοι, καὶ αἱ καταψύξεις, ὀλέθριον. Κωματώδεις, κοπιώδεις, κεκωφωμένους, κοιλίας κατεῤῥωγυῖς, ἐρυθρὰ διελθόντα περὶ κρίσιν ὠφελεί.
- 179 Κωματώδες, ἀσώδεις, ὑποχόνδριον ὀδυνῶδες, σμικρὰ ἐμετώδεις, τὰ παρ' οὓς ἴσχουσι, πρόσθεν δὲ περὶ τὸ πρόσωπον ἐπάρματα. Τὰ μετὰ κώματος, ἐξαίφνης παρακρούσαντα ἄλυσμῶ, αἱμορράγικά.
- 181 Τὰ κωματώδεις, ἀσώδεις, ὀδυνῶδεις ὑποχόνδρια, θαμινὰ σμικρὰ πτύοντα, τὰ παρ' οὓς ἐπαίρει· τὸ κωματώδες ἥρά τι ἔχει σπασμῶδες; Κωματώδεις, μεμωρωμένα, κάτοχα, ποικίλλοντα ὑποχόνδρια καὶ κοιλίην ἐπηρμένοι, ἀπόσιτοι, ἀπολελαμμένοι, ἐφιδροῦντες· ἥρα τουτέοισι τὸ θολερὸν πνεῦμα καὶ τὸ γονοειδὲς διελθὸν λύγγα σημαίνει; κοιλίῃ δὲ ἥρα χολώδης προσδιέρχεται; τὸ λαμπῶδες ἐν τουτέοισιν οὐρηθὲν ὠφελεί, καὶ κοιλίαι δὲ τουτέοισιν ἐπιταράσσονται.
- 183 Ἐγκεφάλου σφακελίσαντος, οἱ μὲν ἐν τῇσι τρισὶν ἡμέρησιν, οἱ δὲ ἐν τῇσιν ἑπτὰ τελευτῶσι, ταύτας δὲ διαφεύγοντες, σώζονται· οἷσι δ' ἂν τμηθεῖσι τῶν τοιούτων διεστηκὸς εὕρεθῃ τὸ ὀστέον, ἀπόλλυνται. Τοῖσι κεφαλαλγικοῖσιν ὅστέα ῥαγεῖσιν ἐκ τῶν ὀπισθεν, ῥύσις ἐκ μυκτῆρος λαῦρος, παχεῖα, κακόν· ὀφθαλμὸν προαλήσαντες οὗτοι ῥιγέουσιν· ἥρα αἱ κατὰ κρόταφον ὀστέων διαρῥαγαὶ σπασμῶδες; Ὡτὸς πόνος σύντονος, μετὰ πυρετοῦ ὀξέος, καὶ ἄλλου του σημείου τῶν ὑποδυσκόλων, τοὺς μὲν νέους ἐβδομαίους κτείνει καὶ συντομώτερον, παραφρονήσαντας, μὴ ῥυέντος πολλοῦ πύου ἐκ τοῦ ὠτὸς, ἢ ἐκ ῥινῶν αἵματος, μηδὲ ἄλλου του σημείου χρηστοῦ γενομένου· τοὺς δὲ πρεσβυτέρους βραδύτερον καὶ ἥσσον ἀναιρεῖ· τά τε γὰρ ὦτα φθάνει ἐκπύειν, καὶ παραφρονέουσιν ἥσσον· ὑποστρέφουσι δὲ οἱ πολλοὶ τουτέων, καὶ οὕτως ἀπόλλυνται.
- 186 Κώφωσις ἐν ὀξέσι καὶ ταραχώδεσι παρακολουθοῦσα, κακόν· κακὸν δὲ καὶ ἐν τοῖσι μακροῖσιν· ἄγει δ' ἐν τουτέοισι καὶ ἐς ἰσχία πόνους. Ἐν πυρετοῖσι κώφωσις κοιλίην ἐφίστησιν.
- 188 Ὡτα ψυχρὰ καὶ διαφανέα καὶ συνεσταλμένα, ὀλέθριον. Βόμβος ἐν ὀξέσι, καὶ ἦχος ἐν ὠσὶ, θανάσιμον.
- 190 Ἦχοι μετὰ ἀμβλυσμοῦ, καὶ κατὰ ῥίνας βάρους, παρακρουστικόν, καὶ αἱμορράγεί. Οἷσι κώφωσις μετὰ κερηβαρίας, καὶ ὑποχονδρίου ἐντάσιος, καὶ πρὸς αὐγὰς ἐνοχλεῖν, αἱμορροεῖ.
- 192

- Ἐν ὀξεῖ πυρετῷ ὦτα κωφοῦσθαι, μανικόν. Οἱ δύσκωφοι, ἐν τῷ λαμβάνειν τρομώδεις, γλῶσσαν παραλελυμένοι, νωθροὶ, κακόν.
- 194 Προηκούσης ἀρρώστιας, κώφωσις, καὶ οὔρον ὑπέρυθρον, ἀκατάστατον, ἐναιωρεύμενον, παρακρουστικόν· τὸ ἰκτεροῦσθαι ἐν τούτοις κακόν· κακὸν δὲ καὶ ἐπὶ ἰκτέρῳ μώρωσις τούτους ἀφώνους, αἰσθανομένους δὲ, ξυμβαίνει γίνεσθαι· τάχα δὲ καὶ κοιλίη πονηρεύεται τούτοις. Τὰ ὀδυνηρῶς παρ' οὗς ἀνιστάμενα, ὀλέθρια.
- 196 Τὰ παρ' οὗς ἐκ τοῦ ἔμπροσθεν ἀλγήματος ἐρυθρήματα ἐν πυρετοῖσι γινόμενα, σημεῖον μὲν ἐρυσιπέλατος ἐπὶ προσώπου ἐσομένου· ἀτὰρ καὶ σπασμοὶ ἐκ τῶν τοιούτων γίνονται μετὰ ἀφωνίης καὶ ἐκλύσιος. Τὰ παρ' οὗς ἐπὶ εἰλέοις δυσώδεσι, πυρετῷ ὀξεῖ, ὑποχονδρίῳ συντόνῳ χρονιωτέρως, ἀρθέντα, κτείνει.
- 198 Τὰ παρ' οὗς, φαῦλα τοῖσι παραπληκτικοῖσιν. Τὰ παρ' οὗς ἐν μακροῖσι, μὴ ἐκπυεῦντα, θανάσιμον· κοιλία δὲ τοῖσι τούτοις κάτω φέρονται.
- 200 Ἥρά γε οἷσι τὰ παρ' ὦτα, κεφαλαλγικοί; ἥρά τι ἐφιδροῦσι τὰ ἄνω; ἥρά τι καὶ ἐπὶ ῥίγέουσιν; ἥρά γε αἱ κοιλίαι καταρρήγνυνται; καὶ τι καὶ κωματώδεις; ἄρα καὶ τὸ ὕδατῶδες οὔρον, ἐναιωρεύμενον λευκοῖσι, καὶ τὰ ὑποποίκιλα, ἔκλευκα, δυσώδεα; Τὰ παρ' οὗς λαπάσσει βηχία μετὰ πτυαλισμῶν ἰόντα.
- 202 Οὔρα τοῖσι παρ' ὦτα ταχὺ καὶ ἐπ' ὀλίγον πεπαινόμενα, φλαῦρα· καὶ τὸ καταψύχεσθαι ὧδε, πονηρόν. Τὰ παρ' οὗς ἐν τοῖσι χρονίοις ἐκπυεῦμενα μὴ λευκῷ σφόδρα καὶ ἀνόδμῳ, κτείνει, καὶ μάλιστα γυναῖκας.
- 204 Τὰ παρ' οὗς μάλιστα τῶν ὀξέων ἐν τοῖσι καυσώδεσι γίνεται· κῆν μὴ κρίσιν ποιήσῃ, καὶ ἐκπεπαίνεται, ἢ ἐκ ῥινῶν αἶμα ῥύῃ, ἢ οὔρα ὑπόστασιν παχεῖαν λάβῃ, ἀπόλλυνται· τὰ πολλὰ δὲ τῶν τοιούτων οἰδημάτων προαποκαθίσταται· προσεπιθεωρεῖν δὲ καὶ τοὺς πυρετοὺς ἦν τε ἐπιτείνωσιν, ἦν τε ἀνιῶσι, καὶ οὕτως ἀποφαίνεσθαι. Ἐπὶ κωφώσει καὶ νωθρίῃ ἐκ ῥινῶν ἀποστάζειν, ἔχει τι δύσκολον· ἔμετος τούτοις ἀρμόσει καὶ κοιλίης ταραχή.
- 206 Ἐκ κωφώσιος ἐπιεικέως τὰ παρ' ὦτα, ἄλλως τε καὶ ἦν ἀσώδεις τι γίνηται· ἀτὰρ καὶ τοῖσι κωματώδεσιν ἐπὶ τούτοις καὶ μᾶλλον τι τὰ παρ' ὦτα. Κώφωσιν ἐν πυρετῷ ῥύσις ἐκ ῥινῶν λύει καὶ κοιλίης ταραχή.
- 208 Πρόσωπον ἐκ μετεώρου ταπεινούμενον, καὶ φωνὴ λειοτέρη καὶ ἀσθενεστέρα γινόμενη, καὶ πνεῦμα μανότερον καὶ λεπτότερον, ἄνεσιν ἐς τὴν ἐπιοῦσαν σημαίνει. Προσώπου διαφθορὴ, θανάσιμον· ἥσσον δ' ἦν δι' ἀγρυπνίην, ἢ λιμόν, ἢ κοιλίης ἐκτάραξιν γένηται· καθίσταται δὲ ἐν ἡμέρῃ καὶ νυκτὶ τὸ διὰ ταῦτα διαφθαρέν· γένοιτο δ' ἂν τοιοῦτον, ὀφθαλμοὶ κοῖλοι, ῥίς ὀξεῖα, κρόταφοι συμπεπτωκότες, ὦτα ψυχρὰ καὶ συνεσταλμένα, δέρμα σκληρόν, χρῶμα ὠχρόν ἢ μέλαν· πελαινόμενον δὲ ἐπὶ τούτοις βλέφαρον, ἢ χεῖλος, ἢ ῥίς, συντόμως θανάσιμον.
- 210 Προσώπου εὐχροια καὶ σκυθρωπότης ἐν ὀξεῖ, κακόν· μετώπου ξυναγωγή ἐπὶ τούτοις, φρενιτικόν. Περὶ πρόσωπον εὐχροια καὶ ἰδρώτες ἀπυρέτοις, κόπρανα παλαιὰ ὑπεόντα σημαίνει, ἢ διαίτης ἀταξίην.
- 212 Τὰ κατὰ ῥίνας ἐρυθρήματα, κοιλίης ὑγραινομένης σημεῖα· τοῖσι κατὰ τὰ ὑποχόνδρια ἢ τὸν πλεύμονα πόνοις [ἢ] ἐμπυομένοις κακόν. Ὀφθαλμῶν καθαρότης καὶ τὰ λευκὰ αὐτέων ἐκ μελάνων ἢ πελίων καθαρὰ γίνεσθαι, κρίσιμον· ταχέως μὲν οὖν καθαιρομένων, ταχεῖαν σημαίνει κρίσιν, βραδέως δὲ βραδυτέραν.
- 214 Τὸ ἀχλυῶδες τῶν ὀφθαλμῶν, ἢ τὸ λευκὸν ἐρυθραίνόμενον, ἢ πελαινόμενον, ἢ φλεβίων μελάνων πληρούμενον, οὐκ ἀστεῖον· φλαῦρον δὲ καὶ τὸ τὴν αὐγὴν φεύγειν, ἢ δακρύνειν, ἢ διαστρέφεσθαι, καὶ τὸν ἕτερον ἐλάσσω γίνεσθαι· πονηρόν, καὶ τὸ τὰς ὀψίας πυκνὰ διαρρίπτειν,

ἢ λημία σμικρὰ περὶ αὐτάς, ἢ αἰγίδα λεπτήν ἴσχειν, ἢ τὸ λευκὸν μέζον γίνεσθαι, τὸ δὲ μέλαν ἔλασσον, ἢ κρύπτεσθαι τὸ μέλαν ὑπὸ τὸ ἄνω βλέφαρον· πονηρὸν δὲ καὶ κοιλότης ὁμμάτων, καὶ ἔκθλιψις ἔξω σφοδρῇ, καὶ λαμπηδόνος ἔκθλιψις, ὥστε μὴ δύνασθαι τὴν κόρην ἐκτείνεσθαι, καὶ βλεφαρίδων καμπυλότης καὶ πῆξις ὁμμάτων, συνεχέως τε μύειν, καὶ χρώματα μεταβάλλειν· καὶ βλέφαρα μὴ συμβάλλειν ἐν τῷ καθεύδειν, ὀλέθριον· κακὸν δὲ καὶ ἰλλαίνων ὀφθαλμός. Ὁφθαλμῶν ἔρευθος ἐν πυρετῷ γενόμενον, κοιλίης πονηρίην χρονίην σημαίνει.

- 216 Αἱ παρ' ὀφθαλμὸν ἐπαναστάσεις ἐν τῇσιν ἀνακομιδῇσι, κοιλίην καταρρήγνυουσιν. Ἐπὶ ὁμμάτων διαστροφῇ, κοπιῶδει, πυρετῶδει, ῥίγος, ὀλέθριον· καὶ οἱ κωματώδεις ἐν τουτέοισι, κακόν.
- 218 Ὁφθαλμιῶντι ἀνδρὶ, πυρετοῦ ἐπιγενομένου, λύσις· εἰ δὲ μὴ, κίνδυνος τυφλωθῆναι, ἢ ἀπολέσθαι, ἢ ἀμφότερα. Οἷσιν ὀφθαλμιῶσι κεφαλαλγίῃ προσγίνεται, καὶ παρακολουθεῖ χρόνον πουλὺν, κίνδυνος τυφλωθῆναι.
- 220 Ὁφθαλμιῶντι διάρρροια ἀπὸ ταυτομάτου, χρήσιμον. Ὁμμάτων ἀμαύρωσις, καὶ τὸ πεπηγὸς, ἀχλυῶδες, κακόν.
- 222 Ὁμμάτων ἀμαύρωσις ἅμα ἀψυχίῃ, σπασμῶδες συντόμως. Ὁμμάτων ὀρθότης ἐν ὀξεῖ, ἢ κίνησις ὀξεῖ, καὶ ὕπνος ταραχώδης, ἢ ἀγρυπνίη, ποτὲ δὲ καὶ στάξις ἐκ ῥινῶν, οὐδὲν ἀγαθόν· πρὸς τὴν ἀφὴν μὴ περικαεές, φρενιτικοὶ γίνονται, καὶ μᾶλλον ἢν αἷμα ῥυῇ.
- 224 Γλῶσσα κατ' ἀρχὰς μὲν πεφρικυῖα, τῷ δὲ χρώματι διαμένουσα, προϊόντος δὲ τοῦ χρόνου τρηχνομένη, καὶ πελαιομένη, καὶ ῥηγνυμένη, θανάσιμον· σφόδρα δὲ μελαιομένη, ἐν τῇ τεσσαρεσκαίδεκάτῃ κρίσιν γενέσθαι δηλοῖ· χαλεπωτάτῃ δὲ ἐστὶν ἡ μέλαινα καὶ χλωρή. Γλῶσσης παρὰ τὸ δικροῦν ὥσπερ σιάλῳ λευκῷ καταλείφεσθαι, σημεῖον ἀνέσεως πυρετοῦ· παχέος μὲν ἐντός τοῦ ἐπιγεννήματος, αὐθημερόν· λεπτοτέρου δὲ, ἐς τὴν ὑστεραίην· ἔτι λεπτοτέρου, τριταίην· τὰ δὲ αὐτὰ σημαίνει καὶ ἐπ' ἄκρην τὴν γλῶσσαν γινόμενα, ἥσσαν δέ.
- 226 Γλῶσσα τρομώδης, μετὰ ἐρυθήματος κατὰ ῥίνας καὶ κοιλίης ὑγρῆς, τὰ δὲ ἄλλα ἀσήμως ἔχοντα κατὰ πλεύμονα, πονηρὰ, καὶ ὀξεῖας καθάρσιας ὀλεθρίους σημαίνει. Γλῶσσα παρὰ λόγον ἀπαλνομένη, καὶ ἀσώδης, μεθ' ἰδρωτός ψυχροῦ, ἐπὶ κοιλίῃ ὑγρῇ, μελάνων ἐμέτων ἐστὶ σημεῖον· τὸ κοπιῶδες ἐν τουτέοισι κακόν.
- 228 Αἱ τρομώδεις γλῶσσαί τισι καὶ κοιλίην ὑγρὴν ποτε ποιέουσιν· μελανθεῖσαι δὲ ἐν τουτέοισι, ταχὺν θάνατον σημαίνουσιν· ἥρᾳ γε τρομώδης γλῶσσα σημαίνει οὐχ ἰδρυμένην γνώμην; Αἱ δασεῖαι, κατάξηροι, φρενιτικάί.
- 230 Ὀδόντας συνερίζειν ἢ πρίειν, ᾧ μὴ σύνηθες ἐκ παιδίου, μανικὸν καὶ θανάσιμον· ἤδη δὲ παραφρονέων ἢν ποιήῃ τοῦτο, παντελῶς ὀλέθριον· ὀλέθριον δὲ καὶ ξηραίνεσθαι τοὺς ὀδόντας. Ὀδόντος σφακελισμὸς ἀπόστημα παρὰ οὖλον γενόμενον λύει.
- 232 Ἐπὶ ὀδόντος σφακελισμῷ πυρετὸς ἐπιγενομένος σφοδρὸς, καὶ παραφροσύνη, θανάσιμον· ἢν δὲ σῶζονται, ἔλκεα ἐκπύσει, καὶ ὁστέα ἀφίσταται. Οἷσι περὶ τὴν ὑπερώην ὑγροῦ σύστασις γίνεται, ὥς τὰ πολλὰ πυοῦται.
- 234 Τὰ περὶ γένυας ἀλγήματα σφοδρὰ κίνδυνος εἰς ὁστέου ἀνάπλευσιν ἐλθεῖν. Χεῖλος συσπώμενον σημαίνει κοιλίης χολώδεος κατάρρηξιν.
- 236 Τὰ ἀπὸ οὐλῶν αἵματα ἐπὶ κοιλίῃ ὑγρῇ, ὀλέθρια. Πτυάλου ἀναχρέμψεις ἐν πυρετῷ πελιδναί, μέλαιναι, χολώδεις, ἐπιστᾶσαι μὲν, κακόν· ἀποχωρέουσαι δὲ κατὰ λόγον, χρήσιμον.
- 238 Οἷσιν ἀλμῶδεα πτύαλα καὶ βῆξ προσίσταται, τουτέοισι χρῶς ἐρυθραίνεται, οἷον ἐξανθίσματα, πρὸ δὲ τῆς τελευτῆς τρηχύνεται. Ἀνάχρεμψις πυκνὴ, ἢν δὴ τι καὶ ἄλλο σημεῖον προσῇ, φρενιτικόν.

- 240 Αἱ μετ' ἐκλύσιος ἀφωνίαι, κάκισται. Αἱ ἐπ' ὀλίγον θρασέες παρακρούσεις, πονηρόν καὶ θηριῶδες.
- 242 Οἷσι φωνὴ ἅμα πυρετῷ ἐκλείπει μετὰ ἀκρισίας, τρομώδεις θνήσκουσιν. Αἱ ἐν πυρετῷ ἀφωνίαι σπασμῶδεα τρόπον, ἐκστάσαι σιγῇ, ὀλέθριον.
- 244 Αἱ ἐκ πόνου ἀφωνίαι, δυσθάνatoi. Αἱ μετ' ἐκλύσιος κατόχως ἀφωνίαι, ὀλέθριοι.
- 246 Αἱ κατακλόμεναι φωναὶ μετὰ φαρμακείην, ἥρα πονηρόν; τουτέων οἱ πλεῖστοι ἐφιδροῦσι, καὶ κοιλίας καθυγραίνονται. Ἐν ἀφωνίῃ πνεῦμα οἷον τοῖσι πνιγομένοισι πρόχειρον, πονηρόν· ἥρά γε καὶ παρακρουστικόν; Αἱ ἐκ κεφαλαλγῆς ἀφωνίαι ἅμα ἰδρῶτι πυρετώδεις, χαλῶντα ὑπ' αὐτοῦς, ἀνιέντα, χρονιώτερα· ἐπιρρίγοῦν τουτέοισιν, οὐ πονηρόν.
- 249 Αἱ μετὰ ἀφωνίης ἐκστάσεις, ὀλέθριοι. Αἱ τοῖσιν ἐπιρρίγουσιν ἀφωνίαι, θανάσιμον· εἰσὶ δὲ κεφαλαλγές οἱ τοιοῦτοι ἐπιεικέως.
- 251 Αἱ μετ' ἐκλύσιος ἀφωνίαι ἐν πυρετῷ ὀξεῖ ἀνιδρωτί εἰσι μὲν θανάσιμοι, ἥσσον δὲ τῷ ἐφιδροῦντι, χρόνον δὲ σημαίνει· ἴσως δὲ καὶ οἱ ἐξ ὑποστροφῆς παθόντες τι τοιοῦτον, ἀσφαλέστατοι, ὀλεθριώτατοι δὲ τῶν τοιουτέων, οἷσι τὰ ἐκ ῥινέων, καὶ οἷσι κοιλία καθυγραίνονται. Ὁξυφωνίη κλαυθμώδης, καὶ ὁμμάτων ἀμαύρωσις, σπασμῶδες· οἱ ἐς τὰ κάτω πόνοι τουτέοισιν εὐφορον.
- 253 Ἄμα φωνῇ τρομώδει, λύσις κοιλίης παράλογος, ἐν τοῖσι διεστηκόσι χρονίοισιν ὀλέθριον. Αἱ πυκναὶ ὑποκαρώδεις ἀφωνίαι ξύστασιν φθινώδεα προσημαίνουσιν.
- 255 Πνεῦμα πυκνὸν μὲν καὶ σμικρὸν ἐὸν, φλεγμονὴν καὶ πόνον ἐν τοῖσι καιρίοισι τόποισι σημαίνει· μέγα δὲ καὶ διὰ πολλοῦ, παραφροσύνην ἢ σπασμόν· ψυχρὸν δὲ, θανάσιμον· θανάσιμον δὲ καὶ πυρετώδεις καὶ λιγνυώδεις πνεῦμα, ἥσσον δὲ τοῦ ψυχροῦ· καὶ τὸ μέγα ἔξω πνεόμενον, σμικρὸν δὲ εἴσω, καὶ τὸ σμικρὸν ἔξω, μέγα δὲ εἴσω, κάκιστον δὴ καὶ πλησίον θανάτου· καὶ τὸ ἐκτεῖνον καὶ κατεπεῖγον, καὶ ἀμαυρόν, καὶ διπλῇ εἴσω ἐπανάκλησις, ὁκοῖον ἐπεισπνέουσιν· εὐπνοια δὲ ἐν πᾶσιν, ὁκόσα ἐν πυρετῷ ὀξεῖ, κῆν ἐν τεσσαράκοντα ἡμέρησι κρίνεται, μεγάλην ἔχει ῥοπήν ἐς σωτηρίην. Τράχηλος σκληρὸς καὶ ἐπώδυνος, καὶ γενύων σύνδεσις, καὶ φλεβῶν σφαγιτίδων παλμὸς ἰσχυρὸς, καὶ τενόντων ξύντασις, ὀλέθριον.
- 257 Τὰ ἐν φάρυγγι ἰσχνῇ ἀλγήματα πνιγώδεα, ἀπὸ κεφαλῆς ἀλγηδόνης ὀρμώμενα, σπασμῶδεα. Αἱ τραχήλου καὶ μεταφρένου ψύξεις, δοκέουσai καὶ ὅλου δὲ τοῦ σώματος, σπασμῶδεις· ἐν τουτέοισι κριμνώδεις οὐρήσεις.
- 259 Οἷσι κατὰ φάρυγγα ἐρεθισμοί, ἐπιεικέως τὰ παρ' οὓς ἐπάρματα. Φάρυγξ ἐπώδυνος, ἰσχνή, μετὰ δυσφορίας, ὀλέθριον ὀξέως.
- 261 Οἷσι πνεῦμα ἀνέλκεται, καὶ φωνὴ πνιγμώδης, σπόνδυλός τε ἐγκάθηται, τουτέοισιν ἐπὶ τῇσι τελευτῇσιν οἷον συσπῶντός τινος τὸ πνεῦμα γίνεται. Φάρυγξ τρηχυνθεῖσα ἐπ' ὀλίγον, καὶ κοιλίη κενεῇσιν ἀναστάσεσι, μετώπου ἀλγήματα, ψηλαφώδεις, ὀδυνώδεις· τὰ ἐκ τουτέων αὐξανόμενα, δύσκολα.
- 263 Τὰ κατὰ φάρυγγα ἰσχυρὰ ἀλγήματα παρ' οὓς ἔπαρμα καὶ σπασμοὺς ἐργάζεται. Καὶ τραχήλου καὶ νώτου ἀλγήματα, μετὰ πυρετοῦ ὀξέος, σπασμῶ, ὀλέθριον.
- 265 Τραχήλου καὶ πῆχεων ἀλγήματα, σπασμῶδεα· ἀπὸ προσώπου δὲ ταῦτα, καὶ κατὰ φάρυγγα· ὠχροὶ, ἰσχροὶ, πτυαλίζοντες, ἐν τουτέοισιν, ἐν ὕπνοισιν ἰδρῶτες ἀγαθοί· ἥρά γε καὶ τῷ ἰδρῶτι κουφίζεσθαι, τοῖσι πλείστοισιν οὐ πονηρόν; οἱ ἐς τὰ κάτω πόνοι τουτέοισιν, εὐφοροί. Ἐν ἀλγήματι νώτου καὶ στήθεος αἱματώδης οὐρήσις ἐπιστᾶσα, ὀλέθριος ἐπιπόνως.
- 267 Τραχήλου πόνος, κακὸν μὲν ἐν πυρετῷ παντὶ, κάκιστον δὲ ἐν οἷσι καὶ ἐκμανῆναι ἐλπὶς. Ἐπὶ στήθεος ἀλγήματι πυρετῶδει κοιλίη ταραχώδης, ναρκώδης, σημεῖον μελαινῶν ὑποχωρησίων.

- 269 Τὰ ἐν ὀξέσι κατὰ φάρυγγα μικρὰ ὀδυνώδεα, ὅτε χάνοι, μὴ ῥηϊδίως συνάγοντι, ἰσχνῶ, παρακρουστικά· ἐκ τουτέων φρενιτικοί, ὀλέθριον. Φάρυγξ ἔλκουμένη ἐν πυρετῷ μετ' ἄλλου σημείου τῶν δυσκόλων, κινδυνῶδες.
- 271 Ἐν πυρετοῖσιν ἐξαπίνης πνίγεσθαι, καὶ καταπίνειν μὴ δύνασθαι, χωρὶς οἰδήματος, κακόν. Τράχηλον ἐπιστραφῆναι μὴ δύνασθαι, μηδὲ καταπίνειν, θανάσιμον ὥς τὰ πολλά.
- 273 Ὑποχόνδριον δὲ χρὴ μαλθακὸν εἶναι καὶ ἄπονον καὶ ὁμαλές· φλεγμαῖνον δὲ, ἢ ἀνωμάλως ἔχον, ἢ ἀλγούμενον, σημεῖον ἀρρώστιας ἐστὶν οὐκ εὐθήεος. Οἴδημα δὲ ἐν ὑποχονδρίοις, σκληρόν τε ἐὸν καὶ ἐπώδυνον, κάκιστον μὲν, εἰ παρὰ πάντων εἴη τῶν μερέων· τῶν δὲ ἐκ τοῦ ἐνὸς μέρους, ἀκινδυνότερον τὸ ἐκ τῶν ἀριστερῶν· σημαίνει δὲ ἐν ἀρχῇ μὲν τὰ τοιαῦτα θάνατον σύντομον, ὑπερβάλλοντα δὲ τὰς εἴκοσι, τοῦ πυρετοῦ μένοντος, ἐμπύησιν· γίνεται δὲ τούτοις ἐν τῇ πρώτῃ περιόδῳ ῥῆξις αἵματος διὰ ῥινῶν, καὶ κάρτα ὠφελεί· τὰ γὰρ πολλὰ κεφαλὴν οὔτοι πονέουσι, καὶ ὄψις ἀμαυροῦται, καὶ μᾶλλον εἰς ταῦτα προσγίνεσθαι προσδέχου τὴν ῥῆξιν, ἡλικίῃσι δὲ πέντε καὶ τριήκοντα ἐτέων, τοῖσι δὲ πρεσβυτέροις ἥσσον.
- 275 Τὰ μαλθακὰ δὲ καὶ ἀνώδυνα τῶν οἰδημάτων, χρονιώτερα δὲ τὰς κρίσις ποιέεται, καὶ ἥσσόν ἐστιν ἐπικίνδυνα· τὰς δὲ ἐξήκοντα καὶ ταῦτα ὑπερβάλλοντα, τοῦ πυρετοῦ μένοντος, ἐμπυοῦται. Παραπλήσια δὲ σημαίνει τοῖσιν ἐν ὑποχονδρίοις καὶ τὰ περὶ κοιλίην, πλὴν ἥσσον ἐκπυοῦται ταῦτα ἐκείνων, ἥκιστα δὲ ὑπ' ὀμφαλόν· καὶ γίνεται δὲ ταῦτα μὲν ἐν χιτῶνι, τὰ δ' ἄνω κεχυμένα θανάσιμα δ' ἐστὶν αὐτῶν, ὅσα ἂν εἴσω ῥαγῇ· τῶν δὲ λοιπῶν ἐμπτυμάτων τὰ μὲν ἔξω ῥηγνύμενα, βέλτιστον μὲν ὥς εἰς ἐλάχιστον καὶ ὀξύτατον συλλέγεσθαι· τὰ δὲ εἴσω, μήτε ὄγκω, μήτε πόνῳ, μήτε χρώματι διάδηλον ἔξω ποιέειν· τὸ δὲ ἐναντίον κάκιστον· τινὰ δὲ τούτων διὰ πάχος πύου οὐ διασημαίνει. Τὰ δὲ πρόσφατα τῶν ἐν τοῖσιν ὑποχονδρίοις ἐπαρμάτων, ἢν μὴ σὺν φλεγμονῇ ᾗ, καὶ τοὺς ἀπ' αὐτῶν πόνους λύει βορβορυγμὸς γενόμενος ἐν ὑποχονδρίῳ, καὶ μάλιστα μὲν διεκπεσὼν δι' οὖρων καὶ διαχωρημάτων· εἰ δὲ μὴ, καὶ αὐτὸς διαπεραιωθείς· ὠφελεῖ δὲ καὶ ὑποκαταβάς ἐς τὰ κάτω χωρία. Σφυγμὸς ἐν ὑποχονδρίῳ μετὰ θορύβου, παρακρουστικόν, καὶ μᾶλλον ἢν αἱ ὀψιες πυκνὰ κινέωνται.
- 277 Καρδίας πόνος καὶ σφυγμὸς ὑποχονδρίων, πυρετοῦ περιψυχθέντος, κακόν, ἄλλως τε κῆν ἐφιδρῶσιν. Ἐς ὑποχόνδριον ἐμπίπτοντα ἀλγήματα, ἄλλως τε πονηρόν, καὶ ἢν κοιλίας καθυγραίνει· κακίῳ δὲ, ἐν ὀλίγῳ γινόμενα· καὶ τὰ παρ' οὓς τε ἀνιστάμενα ἐκ τουτέων, κακοήθεια, καὶ τὰ ἄλλα ἐκπυήματα.
- 279 Καρδιαλγικά καὶ μετὰ στρόφου, κοιλίας θηρία καταρρήγνυται. Καρδίας ἄλγημα, πρεσβυτέρῳ πυκνὰ ἐπιφοιτέον, θάνατον ἐξαπίναιον σημαίνει.
- 281 Οἷσιν ὑποχόνδρια μετεωρίζεται, κοιλίας ἐπιστάσης, κακόν· μάλιστα δὲ ἐν φθινώδεσι τῶν μακρῶν, καὶ οἷσι κοιλίαὶ ὑγραίνονται. Ἐν ὑποχονδρίῳ φλεγμονὴ ἀποπυητική, ἔστιν οἷς πρὸ τῶν θανάτων μέλανα διαχωρέει.
- 283 Ὑποχονδρίων σύντασις, μετὰ κώματος ἀσώδους, κεφαλαλγικῶ, τὰ παρ' οὓς ἐπαίρει. Μετὰ ὑποχονδρίων ἔπαρσιν, τοῖσι χολώδεσι, πνεῦμα μέγα καὶ πυρετὸς ὀξὺς τὰ παρ' οὓς ἐπαίρει.
- 285 Ἐν ὑποχονδρίῳ ἀλγήματι, ὑποβορβορύζοντι, ὁσφύος ἄλγημα ἐπιγενόμενον ἐν πυρετοῖς κοιλίας ἐπιπολὺ καθυγραίνει, ἢν μὴ φῦσα καταρράγῃ, ἢ οὔρου πλῆθος ἔλθῃ. Ἐπὶ ὑποχονδρίῳ χρονίῳ καὶ κοιλίῃ δυσώδει, παρ' οὓς ἀπόστημα κτείνει.
- 287 Τοῖσιν ἀπὸ ὑποχονδρίων ἀλγήμασι κοιλίῃ κατὰ μικρὸν ὑπόγλισχρα διαδιδούσα βραχέα κοπρώδεα, ἐκχλοιοῖ· ἄρα καὶ αἰμορράγει; Οἷσιν ἐξαίφνης ἀπυρέτοις ἐοῦσιν ὑποχονδρίου καὶ καρδίας πόνος, καὶ περὶ σκέλεα καὶ τὰ κάτω μέρη, καὶ κοιλίῃ ἐπῆρται, λύει φλεβοτομή καὶ κοιλίας ῥύσις· πυρέξαι βλαβερὸν τούτοις· μακροὶ γὰρ οἱ πυρετοὶ καὶ ἰσχυροὶ γίνονται, καὶ

- βῆχες καὶ πνεῦμα καὶ λυγμοὶ γίνονται· λύεσθαι δὲ μελλόντων τούτων, πόνος ἰσχυρὸς ἰσχύων ἢ σκελέων, ἢ πύου πτύσις, ἢ ὀφθαλμῶν στέρησις ἐπιγίνεται.
- 289 Οἷσι πόνοι ὑποχονδρίων, καρδίας, ἥπατος, τῶν περὶ ὀμφαλὸν μερῶν, αἵματος διαχωρήσαντος, σώζονται, μὴ διαχωρήσαντος δὲ, θνήσκουσιν. Οἷσιν ὑποχόνδρια [μὴ] λαπαρὰ, πρόσωπον ἐρρώμενον, οὐ λύεται χωρὶς αἵματος ῥύσιος ἐκ ῥινῶν πολλοῦ, ἢ σπασμοῦ, ἢ ὀδύνης ἰσχύων.
- 291 Αἱ πρὸς ὑποχόνδρια ἐν πυρετῷ ὀδύναι ἀναύδω, ἀνιδρωτὶ λυόμεναι, κακόν· τούτοις ἐς ἰσχία ἀλγήματα. Οἱ κατὰ κοιλίην ἐν πυρετῷ παλμοὶ ἐκστάσιος ποιέουσιν· αἱμορροΐη δὲ φρικώδης.
- 293 Αἱ ἐς ὑποχόνδρια ἐν πυρετῷ ὀδύναι ἀναΐσσουσαι, ἀνιδρωτὶ λυόμεναι, κακοήθειες, τούτοις ἐς ἰσχία ἀλγήματα, ἅμα πυρετῷ καυσώδει, κοιλίη καταρῥαγεῖσα, ὀλέθριον. Οἱ περὶ ὀμφαλὸν πόνοι παλμώδεις ἔχουσι μὲν τι καὶ γνώμης παράφορον· περὶ κρίσιν δ' οὖν τούτοις φλέγμα ἄλλες συχνὸν σὺν πόνῳ διέρχεται.
- 295 Μετὰ κοιλίης ἐπίστασιν ὑποχόνδρια μετέωρα, κακόν· μάλιστα δὲ τοῖσι φθινώδεσι τῶν μακρῶν, καὶ οἷσι κοιλίαι ὑγραίνονται. Τοῖσιν ἀλυσμώδεσιν ἐν ὑποχονδρίῳ τὰ παρ' οὓς ἐπαρθέντα κτείνει.
- 297 Τὰ κατὰ κοιλίην σκληρύσματα μετὰ πόνου, πυρετοῖσι φρικώδεσιν, ἀποσίτοις, σμικρὰ ἐφυγραινομένης, κάθαρσιν οὐ διδόντα, ἐς ἐμπύσιν ἤξει. Ὑπὲρ ὀμφαλὸν πόνος, καὶ ὀσφύος ἄλγημα, φαρμακεῖ μὴ λυόμενα, ἐς ὑδρωπιῶδες ξηρὸν ἀποτελευτᾷ.
- 299 Τὰ ἐξ ὀσφύος ἀλγήματα, χρονιώτερα, πυρετῷ παροξυνόμενα τριταιογενῶς, ποιέει τὰ θρομβώδεα αἵματα διαχωρέειν. Τὰ ἐν ὀσφύϊ ἀλγήματα, αἱμορροϊκά.
- 301 Αἱ ἐξ ὀσφύος ἀλγήματος αἱμορροΐαι, λαῦραι. Οἷσιν ἐξ ὀσφύος ἀλγήματος ἀναδρομὴ ἐς κεφαλὴν, καὶ χεῖρες ναρκώδεις, καὶ καρδιαγικά, καὶ ἡχώδεα, αἱμορραγικά λάβρωσ, καὶ κοιλίαι καταρῥήγνυνται τούτοις, καὶ γινώμει ταραχώδεις ἐπιπολύ.
- 303 Αἱ ἐκ νώτου ἀλγήματος ἀρρώστιας ἀρχαί, δύσκολοι. Ἐν ὀσφύος ἀλγήματι συντόνῳ καὶ ὑποφορῇ πλέονι, ἀπ' ἐλλεβόρου ἐμέσαι ἀφρώδεα συχνὰ, ὠφελεῖ.
- 305 Ῥάχιος διαστροφὴν καὶ δύσπνοιαν αἵματος ῥύσις λύει. Ἐν ὀσφύϊ ἐπωδύνῳ καρδιαγικά προσελθόντα, σημεῖα αἱμορροώδεα, ἢ καὶ προγεγεννημένα.
- 307 Τὰ ἐξ ὀσφύος ἐς τράχηλον καὶ κεφαλὴν ἀναδιδόντα, παραλύοντα παραπληκτικὸν τρόπον, σπασμώδεα, παρακρουστικά· ἄρα καὶ λύεται τὰ τοιαῦτα σπασμοῖσιν; ἢ τῶν τοιούτων κοιλίαι νοσέουσι, διὰ τῶν αὐτῶν ἰόντων; Ἐξ ὀσφύος ἀναδρομὴ πόνου, ὀφθαλμῶν ἱλλωσις, κακόν.
- 309 Πόνος ἐς στῆθος ἰδρυνθεὶς νωθρότητι, κακόν· ἐπὶ πυρετῷ οὗτοι ὀξέως ἀπόλλυνται. Ἐξ ὀσφύος ἀλγήματος ἀναδρομαὶ ἐς καρδίην, πυρετώδεις, φρικώδεις, ἀνεμέοντες λεπτά, ὑδατώδεα, παρενεχθέντες ἄφωνοι, ἐμέσαντες μέλανα, τελευτῶσιν.
- 311 Τὰ κατ' ὀσφύν καὶ τὸ λεπτὸν χρόνια ἀλγήματα, καὶ πρὸς ὑποχόνδρια πόνοι, ἀπόσιτοι, ἅμα πυρετῷ, τούτοις ἐς κεφαλὴν ἄλγημα σύντονον ἐλθὼν κτείνει ὀξέως τρόπον σπασμώδεα. Οἷσιν ὀσφύος ἄλγημα, οὗτοι κακοί· ἄρα τούτοις τρομώδεα γίνεται, καὶ φωνὴ δ' ὥς ἐν ῥίγει; Ἄρα τοῖς ὀσφυαλγέσιν, ἀσώδεσιν, ἀνημέτοις, ὀλίγα θρασέως παρακρούσασιν, ἐλπίς μέλανα διελθεῖν; Ὁσφύος πόνος, καρδιαγικῶ, μετὰ ἀναχρέμψιος βιαίης, ἔχει τι σπασμώδες.
- 315 Ὑπάφωνον ἅμα κρίσει ῥίγος. Ὁσφύος ἄλγημα, ἄνευ προφάσιος πυκνὰ ἐπιφοιτέον, κακοήθεος ἀρρώστιας σημεῖον.
- 317 Ὁσφύος ἄλγημα μετὰ καύματος ἀσώδεος, πονηρόν. Ὁσφύος σύντασις ἐκ γυναικείων πλήθεος, ἐκφυητικόν· καὶ τὰ ποικίλως ἰόντα, γλίσχρα, δυσώδεα, πνιγώδεα, ἐπὶ τοῖσι προειρημένοις, ἐκφυητικόν· οἶμαι δὲ καὶ παρακρούειν τι τὰς τοιαύτας.

- Οἷσιν ὁσφύος ἄλγημα καὶ πλευροῦ ἄνευ προφάσιος, ἰκτεριώδεις γίνονται. Αἱ ἐν κρισίμοισιν ἐκ τῶν αἱμορραγιῶν περιψύξεις νεανικαί, κάκισται.
- 321 Τὸ ἀνάπαλιν αἱμορραγέειν, πονηρὸν, οἷον ἐπὶ σπληνὶ μεγάλῳ ἐκ τῶν δεξιῶν· καὶ κατὰ ὑποχόνδρια ὡσαύτως. Τὰ αἱμορραγεῦντα, ἐπιρρίγουντα τρώματα, κακοήθεα· διαλεγόμενοι λαθραίως τελευτῶσιν.
- 323 Τὰ πεμπταῖα αἱμορραγοῦντα λάβρως, ἔκτη ἐπιρρίγωσαντα, ἐβδόμη περιψυχθέντα, ἀναθερμανθέντα ὀξέως, τούτοις κοιλία πονηρεύονται. Μεθ' αἱμορραγίην μελάνων διαχώρησις, κακόν· πονηρὸν δὲ καὶ τὰ ἐξερυθρώδεα· τεταρταίοισιν αἱ τοιαῦται αἱμορραγαί· κωματώδεις, ἐκ τοιούτων σπασθέντες θνήσκουσι, μελάνων προδιελθόντων, καὶ κοιλίης ἐπαρθείσης.
- 325 Μεθ' αἱμορροίας καὶ μελάνων διαχωρήσις ἐν ὀξεῖ κώφωσις, κακόν· αἵματος διαχώρησις τούτοις ὀλέθριον, κώφωσιν δὲ λύει. Οἷσιν αἱμορραγαί πλείους, προϊόντος χρόνου, κοιλία πονηρεύονται, ἣν μὴ οὔρον πέπον ἔλθῃ· ἄρα γε τὸ ὑδατώδες οὔρον τοιοῦτόν τι σημαίνει; Οἷσιν ἐπὶ αἱμορραγίῃ λάβρῳ πυκνῇ μετὰ μελάνων συχνή διαχώρησις, ἐπιστάσης δὲ αἱμορροεῖ, οὔτοι κοιλίας ὀδυνώδεις, ἅμα δὲ τισι φύσησιν εὐφοροί· ἄρα οἱ τοιοῦτοι ἐφιδροῦσι πολλοῖσι ψυχοῖσιν; τὸ ἀνατεταραγμένον οὔρον ἐν τούτοις οὐ πονηρὸν, οὐδὲ τὸ ἐφιστάμενον γονοειδές· ἐπιπολὺ δὲ οὔτοι ὑδατώδεα οὔρουσιν.
- 328 Οἷσιν ἐκ ῥινῶν ἐπὶ κωφώσει καὶ νωθρότητι μικρὰ ἀποστάζει, ἔχει τι δύσκολον· ἔμετος τούτοις συμφέρει καὶ κοιλίης ταραχή. Αἱ ἐν ἀρχῇσι μεγάλαι αἱμορραγαί περὶ ἀνακομιδὴν κοιλίας καθυγραίνουσιν.
- 330 Τὰ ἐκ ῥινῶν λάβρα βίη ἀποληφθέντα, ἔστιν ὅτε σπασμὸν ἐπικαλεῖται, φλεβοτομή λύει. Αἱ ἐνδεκαταῖα στάξεις, δύσκολοι, ἄλλως τε καὶ ἣν δις ἐπιστάζη.
- 332 Ἐπὶ αἵματος ῥύσει πολλῇ, ἢ λυγμὸς ἢ σπασμὸς, κακόν. Τοῖσι νέοις ἐτῶν ἑπτὰ ἀδυναμὴ μετὰ ἀχροΐας, καὶ πνεῦμα ἀλιζόμενον ἐν τῇσιν ὁδοῖσι, καὶ γῆς ἐπιθυμία, αἵματος φθορὴν καὶ ἔκλυσιν σημαίνει.
- 334 Ἐν τοῖσι μακροῖσι τὰ μικρὰ ἐπιφαινόμενα αἱμορροώδεα, ὀλέθρια. Τὰ σκοτώδεα ἐξ ἀρχῆς αἱμορροΐῃ ῥινὸς λύει.
- 336 Τὰ ἐκ ῥινῶν σμικροῖς ἰδρῶσι περιψυχόμενα, κακοήθεα. Αἵματος ἀφαίρεσις ἐν καταψύξει νενωθρευμένη, κακόν.
- 338 Ὅσοι, κοιλίης ἐπιστάσης, αἱμορροέουσι, καὶ ἐπιρρίγουσιν ἅμα τῷ αἱμορροεῖν, τούτοις κοιλίην λειεντεριώδεα ποιεῖ καὶ ἐπίσκληρον, καὶ ἀσκαρίδας, ἢ ἀμφότερα. Τὰ τεταγμένοις χρόνοις αἱμορροώδεα, διψώδεα, μὴ αἱμορραγήσαντα, ἐπιληπτικῶς θνήσκει.
- 340 Ἐξ αἱμορροΐδος ὅσον ἐπιφανείσης σκοτώδεα ἐλθόντα, παραπληγικὸν μικρὸν καὶ ἐπ' ὀλίγον σημαίνει· λύει φλεβοτομή· καὶ πᾶν τὸ οὕτως ἐπιφαινόμενον κακόν τι σημαίνει. Οἱ παλμώδεις δι' ὅλου, ἄρα καὶ ἄφωνοι τελευτῶσιν; Τὰ τρομώδεα, σπασμώδεα γενόμενα, ἐφιδροῦσι, φιλυπόστροφα· τούτοις κρίσις ἐπιρρίγωσασιν· ἐπιρρίγέουσι δ' οὔτοι ἐπὶ κοιλίην καύματι προκληθέντες ὕπνος πουλὺς ἐν τούτοις, σπασμῶδες, καὶ τὰ ἐς μέτωπον βάρεια, καὶ οὔρησις δυσκολαίνουσα.
- 343 Οἱ ἐν ὑστερικοῖσιν ἄπυροι σπασμοί, εὐχερεῖς. Τὰ σπασμώδεα, ἀνιδρῶντι, πτύελα παραρρέοντα, πυρετώδει ἐόντι, εὐήθεα· τούτοις, ἐπεὶ κοιλία τι καθυγραίνονται, τάχα δέ τι καὶ ἐς ἄρθρα ἀποστήσονται.
- 345 Οἷσιν ἐν σπασμώδεσιν ὀφθαλμοὶ ἐκλάμπουσιν ἀτενέως, οὔτε παρ' ἐωυτοῖσιν εἰσι, διανοσέουσιν τε μακροτέρως. Τὰ σπασμώδεα τρόπον παροξυνόμενα κατόχως, τὰ παρ' οὓς ἐπαίρει.

- 347 Τρομώδεσιν, ἄσώδεσι, μικρὰ τὰ παρ' οὓς ἐπάρματα σπασμὸν σημαίνει, κοιλίης πονηρευομένης. Τὰ σπασμώδεα καὶ τετανώδεα πυρετὸς ἐπιγενόμενος λύει.
- 349 Σπασμὸς ἐπὶ τρώματι, θανάσιμον. Σπασμὸς ἐπὶ πυρετῷ γενόμενος, ὀλέθριον, ἥκιστα δὲ παιδίοισιν.
- 351 Οἱ πρεσβύτεροι ἐπτά ἐτέων ἐν πυρετῷ οὐχ ἀλίσκονται ὑπὸ σπασμοῦ· εἰ δὲ μὴ, ὀλέθριον. Σπασμοῦ λυτικὸν πυρετὸς ἐπιγενόμενος ὀξὺς, μὴ πρότερον γεγονώς· εἰ δὲ εἴη πρότερον γεγονώς, παροξυνθεὶς ὠφελείη δὲ καὶ οὔρου διέξοδος ὑαλοειδὴς πολλή, καὶ ῥύσις κοιλίης, καὶ ὕπνοι· τῶν δὲ ἐξαπίνης σπασμῶν λυτικὸν, πυρετὸς, κοιλίης ῥύσις.
- 353 Ἐν τοῖσι σπασμοῖσιν ἀναυδίη ἐπὶ πολὺ, κακόν· τὸ δὲ ἐπὶ μικρόν, ἥτοι γλώσσης ἀποπληξίην, ἢ βραχίονος, καὶ τῶν ἐπὶ δεξιὰ σημαίνει· λύεται δὲ οὔροισιν ἐξαπίνης ἐλθοῦσι, πολλοῖσιν, ἀθρόοισιν. Ἰδρώτες δὲ, οἱ μὲν κατὰ μικρόν, ὠφελέουσιν· οἱ δὲ ἀθρόοι, καὶ αἱ τῶν αἱμάτων ἀφαιρέσεις αἱ ἀθρόοι, βλάπτουσιν.
- 355 Ἐν τοῖσι τετάνοισι καὶ ὀπισθοτόνοισι γένυες λυόμεναι, θανάσιμον· θανάσιμον δὲ καὶ ἰδροῦν ἐν ὀπισθοτόνῳ καὶ τὸ σῶμα διαλύεσθαι, καὶ ἀνεμεῖν ὀπισθοτόνῳ διὰ ῥινῶν, ἢ ἐξ ἀρχῆς ἄφωνον ἐόντα βοᾶν ἢ φλυρεῖν· ἐς γὰρ τὴν ὑστεραίην θάνατον σημαίνει. Πυρετώδεα ὀπισθοτονώδεα γονοειδέες οὐρήσεις λύουσιν.
- 357 Τὰ κυναγχικὰ τὰ μήτε ἐν τῷ τραχήλῳ μήτε ἐν τῇ φάρυγγι μηδὲν εὐδηλον ποιέοντα, πνιγμὸν δὲ νεανικὸν καὶ δύσπνοϊαν παρέχοντα, αὐθημέρους καὶ τριταίους κτείνει. Τὰ δὲ ἐπάρματα καὶ ἔρευθος ἐν τῷ τραχήλῳ λαμβάνοντα, τὰ μὲν λοιπὰ παραπλήσια, χρονιώτερα δέ.
- 359 Ὅσοισι δὲ συνεξερευθεῖη ἢ τε φάρυγξ καὶ ὁ αὐχὴν καὶ τὸ στήθος, χρονιώτερα· καὶ μάλιστα ἐξ αὐτῶν σώζονται, ἢν μὴ παλινδρομέη τὰ ἐρυθήματα· ἢν δὲ ἀφανίζεται, μήτε φύματος συστραφέντος ἔξω, μήτε πύου ἀναχρεμπτομένου πρηέως καὶ ἀπόνως, μήτε ἐν ἡμέρησι κρισίμησιν, ὀλέθρια γίνεται· ἄρ' γε ἔμπυοι γίνονται; ἀσφαλέστατον δὲ τὸ ἔρευθος καὶ τὰς ἀποστάσις ὅτι μάλιστα ἔξω τρέπεσθαι. Ἐρυσίπελας δὲ ἔξωθεν μὲν ἐπιγίνεσθαι, χρήσιμον· εἴσω δὲ τρέπεσθαι, θανάσιμον· τρέπεται δὲ, ὅταν, ἀφανιζομένου τοῦ ἐρυθήματος, βαρύνηται τὸ στήθος, καὶ δυσπνιώτερος γίνηται.
- 361 Οἷς δὲ κυνάγχη ἐς τὸν πλεύμονα τρέπεται, οἱ μὲν ἐν τῇσιν ἐπτά ἡμέρησιν ἀπόλλυνται· οἱ δὲ διαφυγόντες ἔμπυοι γίνονται, μὴ γινομένης αὐτοῖς ἀναγωγῆς φλεγματώδους. Οἷσι διὰ σφοδρότητος σφυγμοῦ κόπριον ἐξαπίνης διαχωρέει, θανάσιμον.
- 363 Ἐν τοῖσι κυναγχικοῖσι τὰ ὑπόξηρα πτύσματα ἰσχνῶν, κακόν. Τὰ κυναγχικὰ ἐν γλώσσαις οἰδήματα, ἀσήμως ἀφανιζόμενα, ὀλέθρια· καὶ τὰ ἀλγήματα ἀφανιζόμενα χωρὶς προφάσις, ὀλέθρια.
- 365 Ἐν τοῖσι κυναγχικοῖσιν οἱ μὴ ταχὺ ἀναπτύοντες πέποννα, ὀλέθριοι. Ἐν κυνάγχῃ ἀσήμως εἰς κεφαλὴν ἀλγήματα μετὰ πυρετοῦ, ὀλέθρια.
- 367 Ἐν κυνάγχῃ ἀσήμως ἐς σκέλη ἀλγήματα μετὰ πυρετοῦ, ὀλέθρια. Ἐκ κυναγχικῶν ἀκρίτως ὑποχονδρίου ἄλγημα, μετὰ ἀκρασίης καὶ νωθρότητος γενόμενον, κτείνει λαθραίως, εἰ καὶ πάνυ δοκοῖεν ἐπιεικῶς ἔχειν.
- 369 Ἐκ κυναγχικῶν ἀσήμως ἰσχνανθέντων ἐς στήθος ἄλγημα καὶ ἐς κοιλίην ἐλθὼν σύντονον, ποιέει πυῶδες διαχωρέειν, ἄλλως καὶ λυομένου τὸ τοιοῦτον. Ἐκ κυναγχικῶν πάντα ὀλέθρια, ὅσα μὴ ἔκδηλον ἐποίησεν ἄλγημα· ἀτὰρ καὶ ἐς σκέλεα ἀλγήματα χρόνια φοιτᾷ, καὶ ἐκπυοῦται δυσκόλως.
- 371 Τὰ ἐκ κυνάγχης πτύαλα γλίσχρα, παχέα, ἔκλευκα, βιαίως ἀναγόμενα, κακόν, καὶ πᾶς ὁ τοιοῦτος πεπασμὸς, κακόν· κάθαρσις πολλή κάτω τοὺς τοιούτους παραπληκτικῶς ἀπόλλυσιν.

Ἐκ κυνάγχης ὑπόξηρα πυκνὰ πτύελα, βηχῶδεα, πλευροῦ ὀδυνῶδεα, ὀλέθρια· καὶ τὰ ἐν τοῖσι ποτοῖσιν ὑποβήσσοντα, καὶ κατάποσις βιαία, πονηρόν.

- 373 Τῶν πλευριτικῶν οἷσιν ἐν ἀρχῇ πάμπυοι αἱ πτύσεις, τριταῖοι θνήσκουσιν, ἢ πεμπταῖοι· φυγόντες δὲ ταύτας, μὴ πολὺ ῥᾶον ἔχοντες, τῇ ἐβδόμῃ, ἢ ἐννάτῃ, ἢ ἐνδεκάτῃ, ἄρχονται ἐμπυοῦσθαι. Οἷσι δὲ ἐν νώτῳ ἔρευθος, τῶν πλευριτικῶν, καὶ ὦμοι θερμαίνονται, καὶ κοιλὴ ταράσσεται χολῶδεα καὶ δυσῶδεα, εἰκοστῇ καὶ μιῇ κινδυνεύουσι, φυγόντες δὲ ταύτας σώζονται.
- 375 Αἱ ξηραὶ τῶν πλευριτίδων καὶ ἄπτυστοι, χαλεπώταται· φοβεραὶ δὲ, ἐν οἷσιν ἄνω τὰ ἀλγήματα. Αἱ ἄνευ σπασμάτων πλευρίτιδες χαλεπώτεροι τῶν μετὰ σπασμάτων.
- 377 Τῶν πλευριτικῶν οἷσιν ἐν ἀρχῇ γλῶσσα χολώδης γίνεται, ἐβδομαῖοι κρίνονται· οἷσι δὲ τρίτῃ ἢ τετάρτῃ, περὶ τὴν ἐννάτην. Πομφόλυγος δὲ ὑποπελίου γινομένης ἐπὶ τῆς γλώσσης ἐν ἀρχῇ, οἷη σιδηρίου βαφέντος ἐς ἔλαιον, χαλεπωτέρῃ ἢ ἀπόλυσις γίνεται, καὶ ἡ μὲν κρίσις ἐς τὴν ἰδ ἀφικνεῖται· αἷμα δὲ ὡς ἐπὶ τὸ πολὺ πτύουσιν.
- 379 Πτύαλον δ' ἐν τῇσι πλευρίτεσι, τρίτῃ μὲν ἀρχόμενον πεπαίνεσθαι καὶ πτύεσθαι, θάσσους ποιεῖ τὰς ἀπολύσιας, ὕστερον δὲ, βραδυτέρας. Τὰ δὲ ἀλγήματα τοῖσι πλευριτικοῖσι χρήσιμον κοιλὴν μαλάσσεσθαι, πτύαλα χρωματίζεσθαι, ψόφους ἐν τῷ στήθει μὴ γίνεσθαι, τὸ οὔρον εὐδοεῖν· τὰ δὲ τούτων ἐναντία δυσχερέα, καὶ πτύαλον γλυκαινόμενον.
- 381 Αἱ δὲ χολώδεις ἅμα καὶ αἱματώδεις πλευρίτιδες, ὡς ἐπὶ τὸ πολὺ κρίνονται ἐναταῖαι, ἢ ἐνδεκαταῖαι, καὶ μάλιστα ὑγιάζονται· οἷσι δὲ τῶν πλευριτικῶν ἐν ἀρχῇ μὲν οἱ πόνοι μαλθακοὶ, πέμπτῃ δὲ ἢ ἕκτῃ παροξύνονται, μᾶλλον πρὸς τὰς δυοκαίδεκα ἀφικνέονται, καὶ οὐ πάνυ σώζονται, κινδυνεύουσι δὲ μάλιστα ἐβδομαῖοι καὶ δωδεκαταῖοι, τὰς δὲ δις ἑπτὰ φυγόντες, σώζονται. Ὅσοισι τῶν πλευριτικῶν ψόφος τοῦ πτυάλου πολὺς ἐν τῷ στήθει, καὶ πρόσωπον κατηφές, καὶ ὀφθαλμὸς ἱκτεριώδης καὶ ἀχλυώδης, ἀπόλλυνται.
- 383 Οἱ ἐκ πλευριτικοῦ ἔμπυοι γενόμενοι, ἐν τῇσι τεσσαράκοντα ἡμέρησιν ἀναπτύουσιν ἀπὸ τῆς ῥήξιος. Πτύαλον δὲ χρὴ πᾶσι τοῖσι πλευριτικοῖσι καὶ περιπλευμονικοῖσιν εὐπετέως τε καὶ ταχέως ἀναπτύεσθαι, μεμίχθαι τε τὸ ξανθὸν τῷ πτυάλῳ· τὸ δ' ὕστερον πολλῷ τῆς ὀδύνης ἀναγόμενον ξανθὸν, ἢ μὴ μεμιγμένον, καὶ πολλὴν βῆχα παρέχον, πονηρόν· πονηρόν δὲ πάντως καὶ τὸ ξανθὸν ἄκρητον, καὶ τὸ γλίσχρον καὶ λευκόν, καὶ τὸ στρογγύλον, καὶ τὸ χλωρόν σφόδρα, καὶ τὸ ἀφρώδες, καὶ τὸ πελιῶδες καὶ ἰώδες· χειρόν δὲ τε τὸ οὕτως ἄκρητον, ὥστε μέλαν φαίνεσθαι· αἷματι δὲ μὴ πολλῷ συμμεμιγμένον τὸ ξανθὸν, ἐν ἀρχῇ μὲν σωτήριον, ἐβδομαίῳ δ' ἢ παλαιότερῳ ἦσσαν ἀσφαλές· αἱματώδες δὲ λίην, ἢ πέλιον εὐθέως ἐν ἀρχῇ, κινδυνώδες· πονηρὰ δὲ καὶ τὰ ἀφρώδεα, καὶ τὰ ξανθὰ, καὶ μέλανα, καὶ ἰώδεα, καὶ ἰξώδεα, καὶ ὅσα ταχέως χρωματίζεται· τὰ δὲ μυξώδεα καὶ λιγνυώδεα καὶ χρωματίζεται ταχέως, καὶ ἐστὶν ἀσφαλέστερα· τὰ δ' ἐντὸς πέμπτης ἐς πέψιν χρωματιζόμενα, βελτίω.
- 385 Πᾶν δὲ πτύαλον μὴ λύον τὴν ὀδύνην, πονηρόν· λύον δὲ, χρήσιμον. Ὅσοι δὲ μετὰ τοῦ χολώδεος πυῶδες ἀνάγουσιν, ἢ χωρὶς, ἢ μεμιγμένον, ὡς ἐπιτοπολὺν τεσσαρεσκαίδεκαταῖοι θνήσκουσιν (ἢν μὴ τι κακὸν ἢ ἀγαθὸν ἐπιγένηται τῶν προγεγραμμένων· εἰ δὲ μὴ, κατὰ λόγον,) μάλιστα δὲ οἷσιν ἐβδομαῖοισιν ἄρχεται τὸ τοιοῦτον πτύαλον.
- 387 Ἔστι δὲ ἀγαθὸν μὲν καὶ τούτοις καὶ πᾶσι τοῖσι περὶ πλευμόνα, φέρειν ῥηϊδίως τὸ νοῦσημα, τῆς ὀδύνης ἀπηλλάχθαι, τὸ πτύαλον εὐπετέως ἀνάγειν, εὐπνοον εἶναι καὶ ἄδιψον, τὸ σῶμα ἅπαν ὁμαλῶς θερμαίνεσθαι καὶ μαλθακὸν εἶναι, καὶ πρὸς τούτοις ὕπνους, ἰδρωτάς, οὔρον, διαχώρησιν χρηστὴν γίνεσθαι· κακὰ δὲ τὰναντία τούτων. Εἰ μὲν οὖν πάντα προσγένοιτο τῷ πτύσματι τούτῳ τὰ χρήσιμα, σώζοιτ' ἄν· εἰ δὲ τὰ μὲν, τὰ δὲ μὴ, οὐ πλείους τῶν τεσσαρεσκαίδεκα βιώσας· τῶν δ' ἐναντίων σημείων ἐπιγενομένων, συντομώτερον. Ὅσα δὲ τῶν

ἀλγημάτων ἐν τοῖσι τόποισι τούτοισι μὴ παύσεται μήτε πρὸς τὰς ἀναπτύσιας, μήτε πρὸς τὰς φλεβοτομίας τε καὶ διαίτας, ἐμπυοῦται.

389 Ὅσοισι δὲ ἐκ περιπλευμονίης ἀποστάσεις παρ' οὓς ἢ ἐς τὰ κάτω γίνονται, καὶ ἐκπυοῦσί τε, καὶ ἐκσυριγγοῦνται, περιγίνονται· γίνονται δὲ, οἷσιν ἂν ὁ τε πυρετὸς καὶ ὁ πόνος παρακολουθῇ, καὶ τὸ πτύαλον μὴ χωρὲν κατὰ λόγον, μηδὲ χολώδεις αἱ διαχωρήσεις, εὐλυτοί τε καὶ ἄκρητοι γίνονται, μηδὲ οὖρον παχύ τε σφόδρα καὶ πολλὴν ὑπόστασιν ἔχον, τὰ τε ἄλλα σωτηρίως ἔχοιεν· γίνονται δὲ, αἱ μὲν ἐς τὰ κάτω, οἷσιν ἂν περὶ ὑποχόνδρια φλεγμονὴ γίνηται, αἱ δὲ ἐς τὰ ἄνω, οἷσιν ἂν τὸ μὲν ὑποχόνδριον λαπαρόν τε καὶ ἀνώδυνον ᾗ, δύσπνοοι δὲ τίνα χρόνον γενόμενοι παύσωνται χωρὶς προφάσιος. Αἱ δὲ ἐς τὰ σκέλεα τῶν ἀποστασιῶν ἐν τῇσιν ἐπικινδύνουσι περιπλευμονίῃσι, λυσιτελεές μὲν πᾶσαι, βέλτισται δὲ αἱ τοῦ πτυέλου πυώδους ἀντὶ ξανθοῦ γενομένου· μὴ χωρέοντος δὲ τοῦ πτυέλου κατὰ λόγον, μηδὲ τοῦ οὔρου χρηστὴν ὑπόστασιν ἔχοντος, κίνδυνος χωλωθῆναι τὸν ἄνθρωπον, ἢ καὶ πολλὰ πρήγματα παρασχεῖν ἢν δὲ παλινδρομέωσιν αἱ ἀποστάσεις, πυρετοῦ παρακολουθοῦντος, καὶ τοῦ πτυάλου μὴ χωρέοντος, κίνδυνος θανεῖν καὶ παραφρονῆσαι.

390 Ὅσοι δὲ τῶν περιπλευμονικῶν μὴ ἀνεκαθάρθησαν ἐν τῇσι κυρίῃσιν ἡμέρησιν, ἀλλὰ παρακόψαντες διέφυγον τὰς τεσσαρεσκαίδεκα, κίνδυνος ἐμπύους γενέσθαι. Τῶν περιπλευμονικῶν αἱ ἐκ πλευριτικοῦ μεταστᾶσαι, τῶν ἐξ ἀρχῆς γενομένων ἀσφαλέστεραι.

392 Τῶν δὲ σωμάτων τὰ γεγυμνασμένα καὶ πυκνὰ θάσσον ὑπὸ τῶν πλευριτικῶν καὶ περιπλευμονικῶν ἀπόλλυνται τῶν ἀγυμνάστων. Κορύζας καὶ πταρμούς τοῖσι περὶ πλεύμονα καὶ προγενέσθαι καὶ ἐπιγενέσθαι, πονηρόν· τοῖσι δὲ λοιποῖσι πταρμός οὐκ ἀλυσιτελής.

394 Τοῖσι περιπλευμονικοῖσιν, οἷσι γλῶσσα πᾶσα λευκὴ καὶ τρηχεῖα γίνεται, ἀμφοτέρα φλεγμαίνει τὰ μέρη τοῦ πλεύμονος· οἷσι δὲ τὸ ἥμισυ, ἐν καθ' ὃ φαίνεται· καὶ οἷσι μὲν πρὸς τὴν μίαν κληῖδα ὁ πόνος γίνεται, ἢ ἄνω πτέρυξ τοῦ πλεύμονος ἢ μία νοσέει· οἷσι δὲ πρὸς ἄμφω τὰς κληῖδας ὁ πόνος γίνεται, αἱ ἄνω πτέρυγες τοῦ πλεύμονος ἄμφω νοσέουσιν· οἷσι δὲ κατὰ μέσσην τὴν πλευρὴν, ἢ μέσση· οἷσι δὲ πρὸς τὴν διάτασιν, ἢ κάτω· οἷσι δὲ πᾶν τὸ ἐν μέρος πονέει, πάντα τὰ κατὰ τοῦτο μέρος νοσέει. Ἦν μὲν οὖν σφόδρα φλεγμαίνωσιν αἱ ἄορται, ὥστε προσκαθῆσθαι πρὸς τὸ πλευρόν, παραλύονται τὸ κατὰ τοῦτο τὸ μέρος τοῦ σώματος, καὶ πελιώματα περὶ τὴν πλευρὴν ἔξω γίνεται, τούτους δὲ ἐκάλεον οἱ ἀρχαῖοι βλητούς· ἦν δὲ μὴ σφόδρα φλεγμαίνωσιν, ὥστε μὴ προσκαθῆσθαι, ἀλγηδὼν μὲν γίνεται παρ' ὅλον, οὐ μὴν παραλύονταί γε, οὐδὲ πελιώματα ἴσχουσιν. Οἷσι δ' ἅπας ὁ πλεύμων φλεγμὴν μετὰ τῆς καρδίας, ὥστε καὶ προσπесεῖν πρὸς τὴν πλευρὴν, παραλύεται πᾶς ὁ νοσέων, καὶ κεῖται ψυχρὸς ὁ νοσέων ἀναίσθητος· θνήσκει δὲ δευτεραῖος ἢ τριταῖος· ἦν δὲ καὶ χωρὶς τῆς καρδίας συμβῇ καὶ ἥσσαν, πλείονα χρόνον ζῶσιν, ἔνιοι δὲ καὶ διασώζονται.

396 Τοῖσιν ἐμπύοις γινομένοισι, μάλιστα δὲ ἐκ πλευριτικοῦ καὶ περιπλευμονικοῦ, θέρμαι παρακολουθοῦσι, τὴν μὲν ἡμέρην λεπταί, τὴν δὲ νύκτα συντονώτεραι, καὶ πτύουσιν οὐδὲν ἄξιον λόγου, ἰδροῦσί τε περὶ τράχηλον καὶ κληῖδα, καὶ τοὺς μὲν ὀφθαλμοὺς κοιλαίνονται, τὰς δὲ νάθους ἐρεθύθονται, χειρῶν δὲ θερμαίνονται μὲν δακτύλους ἄκρους καὶ τραχύνονται, γρυποῦνται δὲ ὄνυχας, καὶ καταψύχονται, περὶ τε τοὺς πόδας ἐπάρματα ἴσχουσι, καὶ κατὰ τὸ σῶμα φλυκταινίδια, σίτων τε ἀφίστανται. Τὰ μὲν οὖν χρονίζοντα τῶν ἐμπυημάτων ἴσχει τὰ σημεῖα ταῦτα. Τὰ δὲ συντόμως ῥηγνύμενα σημειοῦσθαι τούτων τε τοῖσιν ἐπιγενομένοισι, καὶ τοῖσιν ἐν ἀρχῇ πόνοισι, ἅμα δὲ καὶ ἦν τι δυσπνοώτερος γίνηται· ῥήγνυται δὲ τὰ πλεῖστα τῶν ἐμπυημάτων, τὰ μὲν εἰκοσταῖα, τὰ δὲ τεσσαρακοσταῖα, τὰ δὲ πρὸς τὰς ἐξήκοντα. Οἷσι μὲν οὖν ὁ πόνος ἐν ἀρχῇ ἔγκειται σύντονος καὶ δύσπνοια καὶ βῆξ μετὰ πτυαλισμοῦ, πρὸς τὰς εἴκοσιν ἢ συντομώτερον προσδέχου τὴν ῥῆξιν· οἷσι δὲ ἐλαφρότερα ταῦτά ἐστι, κατὰ λόγον. Λογίζεσθαι δὲ

τὸν χρόνον, ἀφ' οὗ πρῶτον ἤλγησεν, εἰ ἐβαρύνθη, εἰ ἐπύρεξεν, ἢ εἴ ποτε ῥῖγος ἔλαβεν· προγίνεσθαι δὲ ἀνάγκη καὶ πόνον καὶ δύσπνοιαν καὶ πτυαλισμὸν πρὸ τῆς ῥήξιος. Οἷσι μὲν οὖν ὅ τε πυρετὸς εὐθέως ἀπογίνεται μετὰ τὴν ῥῆξιν, καὶ σιτίων ἐπιθυμέουσι, καὶ τὸ πῦον ἀνάγεται ῥῆϊδίως λευκὸν ἐὸν καὶ ἄνοσμον καὶ λεῖον καὶ ὁμόχροον καὶ ἀφλέγμαντον, κοιλίῃ τε μικρὰ συνεστηκότα ὑποχωρεῖ, ὥς ἐπὶ τὸ πούλῳ σώζονται συντόμως. Οἷσι δὲ πυρετοὶ τε παρακολουθοῦσι καὶ δίψα καὶ ἀποσιτίη, καὶ τὸ πῦον πελιὸν ἢ χλωρὸν ἢ φλεγματώδες ἢ ἀφρῶδες, κοιλίῃ τε ἐφυγραίνεται, τελευτῶσιν. Οἷσι δὲ τὰ μὲν ἐπιγίνεται ἐκ τῶν προειρημένων, τὰ δὲ μὴ, τούτων οἱ μὲν ἀποθνήσκουσιν, οἱ δὲ πολλῶ χρόνῳ σώζονται. Οἱ δὲ μέλλοντες ἔμπυοι γίνεσθαι, πτύουσι, τὸ μὲν πρῶτον ἀλμυρὸν, εἴτα γλυκύτερον.

398 Οἷσι δ' ἐν πλεύμονι φύματα γίνεται, τὸ πῦον ἀνάγουσιν ἐς τεσσαράκοντα ἡμέρας μετὰ τὴν ῥῆξιν· ταύτας δὲ ὑπερβάλλοντες, ὥς τὰ πολλὰ φθισικοὶ γίνονται. Ἐπὶ πλευροῦ ἀλγήματι στάξις ἀπὸ ῥινῶν αἵματος, κακόν.

400 Οἷσιν ἐμπύοισιν ἐπιεικέστερον ἔχουσι δυσωδία τῶν πτυσμάτων παρακολουθοῦσι, τούτους ὑποτροπὴ κτείνει. Οἱ ἐν πλευριτικοῖσιν ἀναπτύοντες πυῶδεα, ὑπόχολα, στρογγύλα, ἢ πυῶδεα ὕφαιμα, προεληλυθὸς χρόνου, ὀλέθριοι· ὀλέθριοι δὲ καὶ οἱ τὰ μέλανα λιγνυῶδεα πτύοντες, ἢ οἷσιν [οἶον] ἀπὸ οἶνου μέλανος γίνεται πτύσματα.

402 Ὅσοι αἷμα ἀφρῶδες πτύουσι, πονέοντες ὑποχόνδριον δεξιὸν, ἀπὸ τοῦ ἥπατος πτύουσι, καὶ οἱ πολλοὶ ἀπόλλυνται. Οἷσι καιομένοισι πῦον βορβορῶδες ἔρχεται καὶ δυσῶδες, ἀπόλλυνται ὥς τὰ πολλὰ.

404 Οἷσιν ἀπὸ τοῦ πύου ἡ μήλη χρωματίζεται καθάπερ ἀπὸ πυρὸς, ἀπόλλυνται ὥς τὰ πολλὰ. Μετὰ πλευροῦ ἀλγήματος, μὴ πλευριτικοῦ δὲ, καὶ ταραχωδέων λεπτῶν ἐπιεικῶν, οὗτοι φρενιτικοὶ ἀποβαίνουσιν.

406 Ἐν τοῖσι κατὰ πλεύμονα αἱ λίην ἐξέρυθροι ἀποστάξεις, πονηρόν. Μετὰ βράγχου πτύελα γλίσχρα, ἀλμυρῶδεα, κακόν· ἦν δέ τι καὶ ἐπαίρηται κατὰ στήθος, ἐπὶ τούτοις κακόν· τὰ ἐς τράχηλον ἀλγήματα, τούτων ἰσχνανθέντων, ὀλέθριον.

408 Βράγχος μετὰ βηχὸς καὶ κοιλίης ὑγρῆς, πῦον ἀνάγει. Οἷσιν ἐν περιπλευμονίῃ οὖρα παχέα ἐν ἀρχῇ, εἴτα πρὸ τῆς τετράδος λεπτύνεται, θανάσιμον.

410 Οἱ ἐν ξηροῖσι περιπλευμονικοῖσιν ὀλίγα πέπον ἀνάγοντες, φοβεροί· τὰ ἐν τοῖσι στήθεσιν ἐρυθήματα ὑποπλάτεια, γίνεται τοῖς τοιούτοις ὀλέθρια. Πλευροῦ ἄλγημα ἐν πτύσει χολώδει ἀλόγως ἀφανισθὲν, ἐξίσταται.

412 Οἱ δι' ἐμπύησιν πυρετοὶ διαλείποντες, ἐφιδροῦντες οἱ πολλοὶ εἰσιν. Τοῖσιν ἐμπύοις κώφωσις γενομένη αἱματώδεα διαχώρησιν σημαίνει· τούτοις πρὸς τὴν τελευτὴν μέλανα διαχωρεῖ.

414 Πλευροῦ ἄλγημα μετὰ πυρετοῦ χρονίου σημαίνει πῦον ἀνάξιν. Οἱ φρικώδεις πυκνὰ ἐς ἐμπύησιν ἔρχονται· ἀτὰρ καὶ πυρετὸς τὸν τοιοῦτον ἄγει ἐς ἐμπύησιν.

416 Οἷσιν ἐκ πλευροῦ ἀλγήματος ἀσιτία παρακολουθοῦσιν, ὑπὸ τι καρδιαλγικοί, ἰδρώδεις, ἔχοντος δὲ προσώπου ἄνθη, καὶ κοιλίης ὑγροτέρης, ἐκπυήματα κατὰ πλεύμονα ἴσχουσιν. Τὰ ὀρθοπνοϊκὰ ποιεῖ ὑδρωπιῶδεα σκληρά.

418 Τὰ σπάσματα μὲν πάντα ὀχληρὰ γίνεται, καὶ πόνους τε ἐν ἀρχῇ συντόνους παρέχει, καὶ ἐξ ὑστέρου ἐνίους ὑπομιμνήσκει· δυσκολώτατα δὲ τὰ περὶ θώρηκα, μάλιστα δὲ κινδυνεύουσιν, οἷσιν ἔμετος αἵματος, πυρετὸς πολὺς, καὶ πόνος περὶ μαζὸν καὶ θώρηκα καὶ μετάφρενον· οἷσι γὰρ γίνεται πάντα ταῦτα, συντόμως θνήσκουσιν· οἷσι δὲ μὴ πάντα, μηδὲ σφόδρα, βραδύτερον· φλεγμαίνει δὲ τὸ μακρότατον ἡμέρας τεσσαρεσκαίδεκα. Τοῖσιν αἷμα πτύουσιν ἀπυρέτοις εἶναι

- συμφέρει, καὶ βήσσειν καὶ πονέειν ἐλαφρῶς, καὶ τὸ πτύαλον λεπτύνεσθαι πρὸς τὰς δις ἐπτὰ·
πυρέσσειν δὲ καὶ βήσσειν καὶ πονέειν συντόνως, καὶ αἷμα πρόσφατον αἰεὶ πτύειν, ἀσύμφορον.
- 420 Ὅσοισι τὸ πλευρὸν μετέωρον καὶ θερμότερον, ὅταν ἐγκεκλιμένοισιν ἐπὶ θάτερον βάρος
ἐξηρτηῆσθαι δοκέη, τούτοις τὸ πῦον ἐκ τοῦ ἐνὸς μέρους ἐστίν. Τοῖσιν ἐμπύοις τὸν πλευμόνα,
κατὰ κοιλίην πῦον ὑποχωρέειν, θανάσιμον.
- 422 Ὅσοι, τρωθέντες ἐς τὸν θώρηκα, τὸ μὲν ἐκτὸς τοῦ τρώματος ὑγιάσθησαν, τὸ δ' ἐντὸς μὴ,
κινδυνεύουσιν ἔμπυοι γενέσθαι· ὅσοις δ' ἂν ἀσθενὴς ἔνδοθεν ἡ οὐλὴ γένηται, ῥηϊδίως
ἀναρρήγνυται. Ἀπόλλυνται δὲ ἐκ μὲν τῶν περιπλευμονικῶν ἐμπυημάτων οἱ γεραίτεροι
μᾶλλον· ἐκ δὲ τῶν λοιπῶν οἱ νεώτεροι.
- 424 Τῶν ἐμπύων οἷσι σειομένοισιν ἀπὸ τῶν ὥμων πολὺς γίνεται ψόφος, ἔλασσον ἔχουσι πῦον, ἢ
οἷσιν ὀλίγος δυσπνωτέροις ἐοῦσι καὶ εὐχρωτέροις· οἷσι δὲ ψόφος μὲν μηδὲ εἰς ἐγγίναται,
δύσπνοια δὲ ἰσχυρὴ, καὶ ὄνυχες πέλιοι, πλήρεις οὗτοί εἰσι πύου καὶ ὀλέθριοι. Ὅσοι ἀφρῶδες
αἷμα ἐμέουσι, πόνου μὴ ἐόντος κάτω τοῦ διαφράγματος, ἀπὸ τοῦ πλευμόνος ἐμέουσιν· καὶ οἷσι
μὲν ἡ μεγάλη φλεψ ἐν αὐτῷ ῥήγνυται, πολὺ τε ἐμέουσι καὶ εἰσιν ἐπικίνδυνοι· οἷσι δὲ ἡ
ἐλάσσων, ἔλασσόν τε ἀνάγουσι, καὶ εἰσιν ἀσφαλέστεροι.
- 426 Τῶν φθισικῶν οἷσιν ἐπὶ τοῦ πυρὸς ὄζει τὸ πτύαλον κνίσσης βαρὺ, καὶ αἱ τρίχες ἐκ τῆς κεφαλῆς
ρέουσιν, ἀπόλλυνται. Τῶν φθισικῶν οἷσιν ἐπὶ θάλασσαν πτύουσιν ἐς τὸν πυθμένα βαδίζει τὸ
πῦον, ὀλέθριον συντόμως· ἔστω δὲ ἐν χαλκῷ ἡ θάλασσα.
- 428 Ὅσοισι τῶν φθισικῶν αἱ τρίχες ἐκ τῆς κεφαλῆς ρέουσιν, ὑπὸ διαρροίης ἀπόλλυνται· καὶ ὅσοις
φθισικοῖσιν ἐπιγίνονται διάρροιαί, θνήσκουσιν. Αἱ ἐν φθινώδεσιν ἐπισχέσιες πτυάλων ἐξιστᾶσι
ληρωδῶς· αἰμορροΐδα τούτοις ἐλπίς ἐπιφανῆται.
- 430 Φθίσιες ἐπικινδυνόταται, αἱ τε ἀπὸ ῥήξιος φλεβῶν τῶν παχειῶν, καὶ ἀπὸ κατάρρου τοῦ ἀπὸ
κεφαλῆς. Τῶν δὲ ἡλικιῶν ἐπικινδυνόταται πρὸς φθίσιν ἀπὸ ιη ἐτέων μέχρι ε καὶ λ.
- 432 Τὰ κνησμώδεα σώματα μετὰ κοιλίης στάσιν ἐν φθισικοῖσι, κακόν. Ἐπὶ τῇσι φθινώδεσιν ἔξеси
μετὰ πυρετοῦ ἐς οὔλα καὶ ὀδόντας ρεύματα ἐπιφαινόμενα, κακόν.
- 434 Ἐπὶ πᾶσιν ὑποχόνδρια μετέωρα, κακόν· κάκιστον δὲ ἐπὶ τοῖσι φθισικοῖσι τῶν μακρῶν· ἐπὶ τοῖσι
τετηκόσιν ὀλέθριον, ἔνιοι πρὸ τῶν τελευτῶν ἐπιρρίγοῦσιν. Τὰ ἀμυχώδεα ἐξανθήσιμα φθίσιν
ἕξιος σημαίνει.
- 436 Οἱ δύσπνοοι ξηρῶς, ἢ πολλὰ ἄπεπτα ἀνάγοντες ἐν φθίσει, ὀλέθριοι. Οἷσιν ἥπατικοῖσι πολὺ
πτύαλον αἱματῶδες, εἴ τε ἐνυπόσαπρον, εἴ τε χολῶδες ἄκρητον, ὀλέθριον εὐθέως.
- 438 Ἐφ' ἥπατικῷ τῆξις ἅμα βράγχω, κακόν, ἄλλως τε κῆν ὑποβήσση. Οἱ καθ' ἥπαρ ὀδυνώδεις,
καρδιαλγικοὶ, καρῶδεις, ριγώδεις, κοιλίαι ταραχώδεις, λεπτοὶ, ἀπόσιτοι, ἐφιδροῦντες πολλῶ,
πυῶδεα κατὰ κοιλίην προΐενται.
- 440 Τοῖσιν ἥπαρ ἐξαπίνης περιωδυνοῦσι πυρετὸς ἐπιγενόμενος λύει. Ὅσοι δὲ ἀφρῶδες αἷμα
πτύουσιν, πονέοντες ὑποχόνδριον δεξιόν, ἀπὸ τοῦ ἥπατος πτύουσιν, καὶ θνήσκουσιν.
- 442 Οἷσιν ἥπαρ καυθεῖσιν οἷον ἀμόργη ἔρχεται, θανάσιμον. Οἱ δὲ ὕδρωπες οἱ ἐκ τῶν ὀξέων
νοσημάτων, ἐπίπονοι γίνονται καὶ ὀλέθριοι· ἄρχονται δὲ οἱ πλεῖστοι μὲν ἀπὸ τῶν κενεώνων, οἱ
δὲ καὶ ἀπὸ τοῦ ἥπατος.
- 443 Τοῖσι μὲν οὖν ἀπὸ τῶν κενεώνων ἀρχομένοις οἱ πόδες οἰδέουσι, καὶ διάρροιαι πολυχρόνιοι
παρακολουθοῦσιν, οὐ λαπάσσουσαι κοιλίην, οὐδὲ τὰς ὀδύνας λύουσαι τὰς ἐξ ὀσφύος καὶ
κενεώνων. Ὅσοι δὲ ἀπὸ τοῦ ἥπατος, βῆξαι τε θυμὸς ἐγγίναται, καὶ οἱ πόδες οἰδέουσι, καὶ ἡ
κοιλίη σκληρὰ διαδίδωσι καὶ πρὸς ἀνάγκην, οἰδήματά τε περὶ αὐτὴν γίνεται, τὰ μὲν ἐπὶ δεξιᾷ,

τὰ δ' ἐπ' ἀριστερά, καὶ πάλιν καταπαύεται. Ἐπὶ τοῖσι ξηροῖσιν ὕδρωπιώδεσι τὰ στραγγουρικὰ, μοχθηρόν· φλαῦρα δὲ καὶ τὰ μικρὰς ὑποστάσις ἔχοντα.

445 Τοῖσιν ὕδρωπιώδεσιν ἐπιληπτικὰ ἐπιγενόμενα, ὀλέθριον, ἀλλήλων τε σημεῖον μοχθηρόν, καὶ κοιλίας ἐξυγραίνουσιν. Ἐν τοῖσι χολώδεσι κοιλίη ταραχώδης, διαδιδούσα σμικρὰ γονώδεα, μυζώδεα, καὶ πόνον περὶ ἥτρων ἐμποιέοντα, καὶ οὔρα οὐκ εὐλύτως ἰόντα, ἐς ὕδρωπα ἀποτελευτᾷ ἐκ τῶν τοιούτων.

447 Ὑδεριῶντι πυρετώδει οὔρον μικρόν καὶ τεταραγμένον, ὀλέθριον. Ἐπὶ δὲ ὑδέρῳ ἀρχομένῳ διάρροια γενομένη ὑδατώδης, χωρὶς ἀπεψίης, λύει τὸ νόσημα.

449 Τοῖσι ξηροῖσιν ὕδρωπιώδεσι προσημαίνουσι στρόφοι περὶ τὸ λεπτόν ἐμπίπτοντες, κακόν. Τὰ ἐξ ὕδρωπικῶν ἐπιληπτικὰ, ὀλέθρια.

451 Ὑδερὸς πρὸς θεραπείην ἐνδιδούς, παλινδρομέων, ἀνέλπιστον. Τοῖσιν ὕδρωπιώδεσι, κατὰ φλέβας ἐς κοιλίην ῥαγέντος τοῦ ὕδατος, λύσις.

453 Δυσεντερὴ ἀκαίρως ἐπιστᾶσα ἀπόστασιν ἐν πλευροῖσιν, ἢ σπλάγχνοισιν, ἢ ἐν ἄρθροισι ποιεῖ· ἄρα ἢ μὲν χολώδης ἐν ἄρθροισιν, ἢ δὲ αἱματώδης ἐν πλευροῖσιν, ἢ σπλάγχνοισιν; Δυσεντερικοῖσιν ἔμετος χολώδης ἐν ἀρχῇ, κακόν.

455 Οἷσιν ἐκ δυσεντερίης ὀξείης ἐς πυῶδεα ἤκει τὸ ὑγρόν, τὸ ἐφιστάμενον ἔκλευκον ἔσται καὶ πολὺ. Τὰ δυσεντεριώδεα, ὑπέρυθρα, ἰλυώδεα, λάβρα διαχωρήματα, ἐπὶ φλογώδεσιν ἐξερύθροισι χρώμασι λυόμενα, ἐλπίς ἐκμανῆναι.

457 Δυσεντερὴ σπληνώδεσι μὴ μακρὴ, χρήσιμον, μακρὴ δὲ, πονηρόν· ληγούσης γάρ, εἰ ὕδρωπες ἢ λειεντερῖαι γίνονται, θανάσιμον. Ἐν λειεντερικοῖσι μετὰ θηρίων, ὀδύναι στρόφῳ λυόμεναι τὰ περὶ ἄρθρα μετεωρίζουσιν· ἐκ τοιούτων λέπια ἐξέρυθρα, φλυκταινούμενα· ἐφιδρώσαντες οὔτοι διαφοινίσσονται οἷα μάστιξιν.

459 Οἱ ἐν λειεντεριώδεσι μακροῖσιν ἅμα θηρίοισι στροφώδεες, ὀδυνώδεες, λυομένων, ἐποιδέουσι· τὸ ἐπὶ ῥίγιον τούτοις κακόν. Λειεντερικὰ μετὰ δυσπνοίης, καὶ πλευροῦ [εἶ] τι κνήσει, ἐς φθίσιν ἀποτελευτᾷ.

461 Εἰλεώδεσιν ἔμετος καὶ κώφωσις, κακόν. Κύστιες δὲ σκληραὶ τε καὶ ἐπώδυνοι, πάντως μὲν κακόν, κάκιστον δὲ πυρετῷ συνεχεῖ· καὶ γὰρ οἱ ἀπ' αὐτέων πόνοι, ἱκανοὶ ἀνελεῖν· καὶ κοιλία τουτέοισιν οὐ πάνυ διαχωρέουσιν· λύει δὲ τούτους οὔρον πυῶδες ἐλθόν, λευκὴν καὶ λείην ἔχον ὑπόστασιν· μὴ λυομένων δὲ τούτων, μηδὲ τῆς κύστιος λαπασσομένης, ἐν τῇσι πρώτῃσι περιόδοισιν ἐλπίς ἀπολέσθαι τὸν νοσέοντα· μάλιστα δὲ γίνεται τοῦτο τοῖσιν ἀπὸ ἐπτὰ ἐτέων μέχρι πεντεκαίδεκα.

463 Οἱ λιθιῶντες, σχηματισθέντες ὥστε τὸν λίθον μὴ προσπίπτειν πρὸς τὸν οὐρητῆρα, ῥηϊδίως οὔρέουσιν· οἷσι δὲ φῦμα περὶ τὴν κύστιν ἐστὶ τὸ παρέχον τὴν δυσουρίην, παντοίως σχηματισθέντες ὀχλέονται· λύσις δὲ τούτου γίνεται, πύου ῥαγέντος. Οἷσι λανθάνει τὸ οὔρον προσπίπτον, καὶ τὸ αἰδοῖον ἔλκονται, ἀνέλπιστοι.

465 Ἐπὶ στραγγουρίῃ εἰλεὸς ἐπιγενόμενος ἐβδομαίους ἀπόλλυσιν, ἢν μὴ, πυρετοῦ ἐπιγενομένου, ἀθρόον οὔρον ἔλθῃ. Νάρκαι καὶ ἀναισθησίαι γινόμεναι παρὰ τὸ ἔθος, ἀποπληκτικῶν συμβησομένων σημεῖον.

467 Ὅσοι ἐκ τρώματος ἀκρατέες γίνονται τοῦ σώματος, πυρετοῦ μὲν ἐπιγενομένου χωρὶς ῥίγεος, ὑγιάζονται· μὴ γενομένου δὲ, ἀποπληκτικοὶ γίνονται τὰ δεξιὰ ἢ τὰ ἀριστερά. Ἀποπληκτικοῖσιν αἱμορροΐδες ἐπιγενόμεναι, χρήσιμον· ψύξεις δὲ καὶ ναρκώσεις, πονηρόν.

469

Ἐν τοῖσιν ἀποπληκτικοῖσιν ἐπὶ τῇ δυσφορίῃ τοῦ πνεύματος ἰδρῶς ἐπιγενόμενος, θανάσιμον· ἐν αὐτοῖσι δὲ πάλιν τούτοισιν ἦν πυρετὸς ἐπιγένηται, λύσις. Τὰ ἐξαίφνης ἀποπληκτικά λελυμένως ἐπιπυρετήναντα, χρόνῳ ὀλέθρια.

471 Οἷσιν ἔκ τινος ἀρρώστιας ἐς ὕδρον περιίσταται, τούτοις κοιλία ξηραὶ σπυραθώδεις ἔρχονται μετὰ περιτήξιος μυζώδους καὶ οὔρου οὐ καλοῦ διατάσις τε περὶ ὑποχόνδρια, καὶ πόνοι καὶ ἐπάρματα περὶ κοιλίην, καὶ πόνοι περὶ κενεῶνας, καὶ περὶ τοὺς ῥαχιαίους μύας προσπίπτουσι, πυρετοὶ τε καὶ δίψαι καὶ βῆχες ξηραὶ παρακολουθοῦσι, καὶ δύσπνοια περὶ τὰς κινήσεις, καὶ σκελέων βαρύτης, σιτίων τε ἀφιστᾶσι, καὶ προσενεγκάμενοι μικρὰ πληροῦνται. Τοὺς λευκοφλεγματοῦντας διάρροια παύει αἱ μετὰ σιγῆς ἀθυμίας καὶ ἀπανθρωπίας, ἐπιεικῶς αὐτῶν κατεργαστικά.

473 Ὅσοι ἐκ φόβου μετὰ καταψύξιος ἐξίστανται, πυρετοὶ μεθ' ἰδρώτων, καὶ ὕπνοι οἱ πάννυχτοι ταῦτα λύουσιν. Ἐκ μανίης ἐς βράγχον μετὰ βηχὸς ἀπόστασις.

475 Ἐν τοῖσι μανιώδεσι σπασμὸς προσγινόμενος ἀμαύρωσιν ἴσχει. Αἱ σιγῶσαι ἐκστάσεις, οὐχ ἡσυχάζουσιν, ὄμμασι περιβλέπουσαι, πνεῦμα ἕξω ἀναφέρουσιν, ὀλέθρια· ποιοῦσαι δὲ παραπληκτικά χρόνια· ἀτὰρ καὶ ἐκμαίνονται οὗτοι· ὅσοι δὲ ἐπὶ ταραχῇ κοιλίης οὕτω παροξύνονται, περὶ κρίσιν μέλανα διέρχεται.

477 Οἷσιν ὑγιαίνουν, χειμῶνος ἐόντος, περὶ τὴν ὀσφὺν ψυχρότης καὶ βάρος ἀπὸ βραχείης προφάσιος, καὶ κοιλίης ἐπίστασις, τῆς ἄνω καλῶς ὑπηρετούσης, ἰσυχίας, ἢ νεφρῶν πόνος ἢ στραγγουρίας τάχα ἂν συμβαίη. Οἷσι τὰ κάτω κακοῦται, κνησμῶν ἐγγενομένων ἔμπροσθεν ἰσχυρῶν, τούτοις ἀμμῶδες οὔρον γίνεται, καὶ ἐφίσταται· τοῖσι δὲ ὀλεθρίοιςιν αὐτῶν ἡ διάνοια ἀποναρκοῦται.

479 Οἱ τὰ ἄρθρα φλυκταινόμενοι ἐξερύθροισιν ἐπιπολαίοις, ἐπιρρίγνωσαντες, οὗτοι κοιλίας καὶ βουβῶνας διαφοινίσσονται, οἷα πληγῆσιν ἐπωδύνοισι, καὶ ἀποθνήσκουσιν. Τὰ ἰκτερώδεα, οὐ πάνυ τι ἐπαισθανόμενα, οἷσι λύγγες, κοιλία καταρρήγνυνται· ἴσως δὲ καὶ ἐπίστασις· οὗτοι ἐκχλοιοῦνται.

481 Τὰ κατὰ πλευρὸν ἀλγήματα ἐν πυρετοῖσιν ἰσχνῶς ἐστηκότα, ἄσημα, φλεβοτομή βλάπτει, κῆν ἀπόσιτος ἦ, κῆν ὑποχόνδριον μετέωρον· καὶ ἐν καταψύξει οὐκ ἀπύρους νενωθρευμένους αἵματος ἀφαίρεσις βλάπτει· καὶ δοκέοντες δὲ ἐπιεικέστερον ἔχειν, οὗτοι θνήσκουσιν. Κεφαλὴν καὶ πόδας καὶ χεῖρας κατεψύχθαι, κοιλίης καὶ πλευρῶν θερμῶν ἐόντων, κακόν· βέλτιστον δὲ πᾶν ὁμοίως τὸ σῶμα θερμόν τε εἶναι καὶ μαλθακόν.

483 Στρέφεσθαι δὲ ῥηϊδίως χρὴ τὸν νοσέοντα, καὶ ἐν τοῖσι μετεωρισμοῖσιν ἐλαφρὸν εἶναι· βαρύτης δὲ ὅλου τοῦ σώματος καὶ χειρῶν καὶ ποδῶν, πονηρόν· εἰ δὲ καὶ πρὸς τῷ βάρει πέλιοι γίνονται οἱ δάκτυλοι καὶ οἱ ὄνυχες, πλησίον ὁ θάνατος· μελαινόμενα δὲ παντελῶς, ἥσσον ὀλέθρια τῶν πελίων· ἀλλὰ τὰ λοιπὰ θεωρεῖν· ἦν γὰρ εὐπετέως φέρη τὸ νόσημα, καὶ ἄλλο τι τῶν χρησίμων ὑποδεικνύη, τὸ νόσημα ἐς ἀπόστασιν τρέπεται, καὶ τὰ μελανθέντα τοῦ σώματος ἀποπίπτει. Ὅρχιες καὶ αἰδοῖον ἀνεσπασμένα πονηρὸν σημαίνει.

485 Φῦσαν δὲ ἄνευ ψόφου καὶ περδήσιος διεξιέναι, βέλτιστον· κρέσσον δὲ καὶ σὺν ψόφῳ διελθεῖν, ἢ αὐτοῦ ἀνειλέεσθαι· καίτοι τὸν τοιοῦτον τρόπον διελθοῦσα σημαίνει πονηρὸν καὶ παραφροσύνην, ἦν μὴ ἐκὼν οὕτω ποιέηται τὴν ἄφεςιν τῆς φύσης. Ἐλκος πέλιον καὶ ξηρὸν ἢ χλωρὸν γινόμενον, θανάσιμον.

487 Ἀνάκλις βελτίστη μὲν, ὡς εἴθισταί τις ὑγιαίνων· ὕπτιον δὲ κεῖσθαι, τὰ σκέλεα ἐκτεταμένον, οὐκ ἀστεῖον· εἰ δὲ καὶ καταρρέοι προπετῆς ἐπὶ πόδας, χεῖρον· θανάσιμον δὲ καὶ κεχηνέναι καὶ καθεύδειν αἰεὶ· καὶ τὰ σκέλεα ὑπτίου κειμένου συγκεκαμμένα τε εἶναι ἰσχυρῶς καὶ διαπεπλεγμένα· τὸ δ' ἐπὶ γαστέρα κεῖσθαι οἷσι μὴ σύνηθες, παραφροσύνην σημαίνει καὶ πόνους

περὶ κοιλίνην· πόδας δὲ γυμνοὺς ἔχειν καὶ χεῖρας, μὴ θερμὸν ἔόντα ἰσχυρῶς, καὶ τὰ σκέλεα διερρήφθαι, κακὸν, ἄλυσμόν γὰρ σημαίνει· ἀνακαθίζειν δὲ βούλεσθαι, κακὸν ἐν τοῖσιν ὀξέσι, κάκιστον δὲ ἐν περιπλευμονικοῖσι καὶ πλευριτικοῖσιν. Καθεύδειν δὲ χρή τὴν νύκτα, τὴν δὲ ἡμέρην ἐγρηγορέναι· τὸ δ' ἐναντίον, πονηρόν· ἥκιστα δ' ἂν βλάπτει τὸ πρῶτον κοιμώμενος ἕως τοῦ τρίτου τῆς ἡμέρης· οἱ δὲ μετὰ ταῦτα ὕπνοι, πονηροί· κάκιστον δὲ μὴ καθεύδειν μήτε ἡμέρης, μήτε νυκτός, ἢ γὰρ ὑπὸ ὀδύνης τε καὶ πόνου ἀγρυπνοίῃ ἂν, ἢ παραφρονήσει ἀπὸ τούτου τοῦ σημείου. Ὅκόσοισι κρόταφος τάμνεται, σπασμὸς ἐκ τῶν ἐναντίων τῆς τομῆς ἐπιγίνεται.

489 Ὅσοισιν ἂν ὁ ἐγκέφαλος σεισθῇ, καὶ πονέσῃ πληγεῖσιν ἢ ἄλλως, πίπτουσι παραχρῆμα, ἄφωνοι γίνονται, καὶ οὔτε ὀρώσιν, οὔτε ἀκούουσι, καὶ τὰ πολλὰ θνήσκουσιν. Οἷς ὁ ἐγκέφαλος τιτρώσκεται, πυρετὸς ὡς ἐπιτοπολὺ καὶ χολῆς ἔμετος ἐπιγίνεται, καὶ ἀποπληξίη σώματος, καὶ ὀλέθριοι οἱ τοιοῦτοι.

491 Τῶν ῥηγνυμένων ἐν κεφαλῇ ὀστέων, χαλεπώτατον γινῶναι τὰ κατὰ τὰς ῥαφὰς ῥηγνύμενα· ῥήγνυνται δὲ ὑπὸ τῶν βαρέων καὶ στρογγύλων βελέων μάλιστα, καὶ ἐκ τῶν ἐξ ὑπεναντίου φερομένων, καὶ μὴ ἐξ ἰσοπέδου. Τὰ δ' ἀπορεύμενα, πότερον ἔρρωγεν ἢ οὐ, κρίνειν δεῖ, διαμασᾶσθαι διδόντα ἐφ' ἑκατέρην τὴν σιηγόνα ἀνθήρικον ἢ νάρθηκα, καὶ προσέχειν κελεύειν, εἴ τι ψοφεῖν αὐτῷ δοκέει τὸ ὀστέον· τὰ γὰρ κατεγῶτα δοκέει ψοφεῖν. Προϊόντος δὲ τοῦ χρόνου, τὰ ἐρρωγῶτα μὲν ἑβδομαῖα, τὰ δὲ τεσσαρεσκαίδεκαταῖα, τὰ δὲ καὶ ἄλλως διασημαίνει· τῆς τε γὰρ σαρκὸς ἀπόστασις ἀπὸ τοῦ ὀστέου γίνεται, καὶ τὸ ὀστέον πελιὸν, καὶ πόνοι, ἰχώρων ὑπορρέοντων· γίνεται δὲ ταῦτα ἤδη δυσβολήθητα. Ὅσοισιν ἐπίπλοον ἐκπίπτει, ἀνάγκη ἀποσαπῆναι.

493 Ἦν ἔντερον διακοπῇ τῶν λεπτῶν, οὐ συμφύεται. Νεῦρον διακοπὴν, ἢ γνάθου τὸ λεπτὸν, ἢ ἀκροποσθίη, οὐ συμφύεται.

495 Ὅτι ἂν ἐν τῷ σώματι ὀστέον ἀποκοπῇ, ἢ χόνδρος, οὐκ αὔξεται. Ἐπὶ τρώματι σπασμὸς ἐπιγενόμενος, κακόν.

497 Ἐπὶ τρώματι χολῆς ἔμετος ἐπιγενόμενος, κακόν, καὶ μάλιστα ἐπὶ τοῖσι κεφαλικοῖσιν. Νεῦρα ὅσα παχέα τιτρώσκεται, ὡς ἐπιτοπολὺ χωλοῦνται, καὶ λοξὰ τιτρωσκόμενα μάλιστα, καὶ τῶν μυῶν αἱ κεφαλαί, μάλιστα τῶν ἐν μηροῖσιν.

499 Ἀποθνήσκουσι δὲ μάλιστα ἐκ τῶν τρωμάτων, ἢν τις ἐγκέφαλον τρωθῇ ἢ ῥαχίτην μύελον ἢ ἥπαρ ἢ φρένας ἢ καρδίην ἢ κύστιν ἢ φλέβα τῶν παχειῶν· θνήσκει δὲ, κῆν ἐς ἀρτηρίην καὶ πλεύμονα μεγάλαι σφόδρα αἱ πληγαὶ γίνωνται, ὥστε, τοῦ πλεύμονος πληγέντος, ἔλασσον προερχόμενον πνεῦμα κατὰ στόμα γίνεσθαι, ἢ τὸ ἐκπίπτον ἐκ τοῦ τρώματος· θνήσκουσι δὲ καὶ οἱ ἐς τὰ ἔντερα, ἢν τέ τι τῶν λεπτῶν τρωθῶσιν, ἢν τε τῶν παχέων, ἢν ἐπικάρσιος ἢ πληγὴ γένηται καὶ μεγάλῃ· εἰ δὲ μικρὴ καὶ εὐθεῖα, περιγίνονται ἔνιοι. Ἦκιστα δὲ θνήσκουσιν οἱ τιτρωσκόμενοι, ἐν οἷσι ταῦτα μὴ ἔνι τῶν τοῦ σώματος μερῶν, ἢ τούτων προσωτάτω. Τὴν δὲ ὄψιν ἀμαυροῦνται ἐν τοῖσι τρώμασι τοῖσιν ἐς τὴν ὀφρὺν καὶ μικρὸν ἐπάνω· ὅσῳ δ' ἂν τὸ τρῶμα νεώτερον ᾖ, μάλιστα βλέπουσι, χρονιζομένης δὲ τῆς οὐλῆς, ἀμαυροῦσθαι μᾶλλον συμπίπτει.

501 Αἱ σύριγγες χαλεπώταταί εἰσιν, ὅσαι ἐν τοῖσι χονδρῶδεσί τε καὶ ἀσάρκοις τόποισι πεφύκασιν, εἰσὶ τε κοῖλαι, μολοῦνταί τε καὶ ἰχωροροοῦσιν αἰεὶ, σαρκίον τε ἐπὶ τῷ στόματι ἔπεστιν αὐταῖς· εὐθεραπευτότεραι δὲ, ὅσαι ἐν τοῖσι μαλθακοῖσι τόποισι καὶ σαρκώδεσί τε καὶ ἀνεύροις πεφύκασιν. Τὰ δὲ πρὸ ἥβης οὐ γίνεται νοσήματα, περιπλευμονικά, πλευριτικά, ποδαγρικά, νεφρίτις, κιστὶς περὶ κνήμην, ῥοῦς αἱματηρὸς, καρκίνος μὴ σύμφυτος, λεύκη μὴ συγγενής, κατάρρους νωτιαῖος, αἱμορροῖς, μὴ σύμφυτος χορδαψὸς τούτων τῶν νοσημάτων πρὸ ἥβης οὐ χρή προσδέχεσθαι γενησόμενον οὐδέν.

- 502 Ἀπὸ τεσσαρεσκαίδεκα μέχρι δύο καὶ τεσσαράκοντα ἐτέων πάμφορος ἡ φύσις νοσημάτων ἤδη τοῦ σώματος γίνεται. Πάλιν δὲ ἀπὸ ταύτης τῆς ἡλικίης μέχρι ξγ ἐτέων οὐ γίνονται χοιράδες, οὐδὲ λίθος ἐν κύστει, ἢν μὴ τύχη πρότερον ὑπάρχων, οὐδὲ κατάρρους νωτιαῖος, οὐδὲ νεφρίτις, ἢν μὴ παρακολουθῶσιν ἐξ ἄλλης ἡλικίης, οὐδὲ αἰμορροΐδες, οὐδὲ ῥοῦς αἵματηρὸς, ἢν μὴ πρότερον τύχη γεγενημένος ταῦτα μέχρι γήρως ἀπέχεται νοσήματα. Ἐν γυναικείοις τὰ πρὸ τῶν τόκων ἰόντα ὑδατώδεα, κακόν.
- 504 Στόματα ἀφθώδεα, τῇσιν ἐπιφόροις οὐ χρηστόν· ἄρα καὶ κοιλίαι καθυγραίνονται; Ἐκ κενεῶνων μεθιστάμενα ἀλγήματα ἐς τὸ λεπτόν ἐν μακροῖσιν, ἐκ διαφθορῆς καὶ μὴ λίην καθαρθείσης, ὀλέθριον.
- 506 Τὰ ἐκ τόκου καὶ διαφθορῆς πολλὰ ὀξέως ὀρμήσαντα, ἐπιστάντα, δύσκολα· ῥίγος ταύτησι πολέμιον, καὶ κοιλίης ταραχή, ἄλλως τε καὶ ὑποχονδρίου ὀδυνώδεις. Τῇσιν ἐπιφόροις κεφαλαλγικὰ καρῶδεα, μετὰ βάρους γινόμενα καὶ σπασμοῦ, φλαῦρα ὡς ἐπιτοπολύ.
- 508 Ἦσιν ἐκ γυναικείων περὶ τὸ ἄνω καὶ τὸ λεπτόν πόνοι σύντονοι, κοιλίας καθυγραίνουσιν, ὑπασώδεις, ταύτησι περὶ κρίσιν καταφοραὶ, καὶ ἀδύνατοι κενεαγγικῶς ἐφιδροῦσι καὶ περιψύχουσιν· αἱ τοιαῦται ὑποστροφαὶ τῇσι πλείεσσι γινόμεναι μετὰ τὴν ἄφειν, ταχέως κτείνουσιν. Τὰ μετὰ μυχτισμοῦ ἔξω ἀναφερόμενα πνεύματα, καὶ τῆξις παράλογος, τῇσιν ἐπιφόροις ἐκτιτρώσκει· ὀδύνη κοιλίης μετὰ τόκον, ἐπὶ ταύτησι πυῶδεα καθαίρει.
- 510 Αἱ ναρκώδεις καὶ μάλιστα ἐν τῇσι κινήσει μετὰ ἀδυναμίας κατακεκλασμένοι, περὶ κρίσιν ἐνοχληθεῖσαι, ἁσώδεις, ἐφιδροῦσι πολλῶν· κοιλίαι καθυγρανθεῖσαι ταύτησι, κακόν. Τὰ δὲ γυναικεῖα μὴ ἐπιστῆναι, χρήσιμον· ἐπιληπτικά ἐκ τῶν τοιούτων, οἷμαι, ἐνίησι δὲ ὑποφοραὶ μακραι, ἐνίησι δὲ αἰμορροΐδες.
- 512 Τῇσιν ἐπιφόροις ὑποχονδρίου ἄλγημα, κακόν· καὶ κοιλίαι ταύτησι φερόμεναι, κακόν· καὶ τὸ ἐπὶ ῥίγιον ταύτησι κακόν· ὀδύνη κοιλίης ἐν τοῖσι τοιούτοις, ἥσσον κακόν, ἢν ἰλυώδεα καθαίρη· ἥσι ῥηϊδίως τῶν τοιούτων τίκτεται, μετὰ τόκον δύσφορα σφόδρα. Τῇσι κυούσῃσι φθινώδεσιν, ἥσιν ἔρευθος ἐπὶ προσώπου γίνεται, αἱ ἀπὸ ῥινῶν ἀποστάξεις τοῦτο ἀποτρέπουσι γινόμεναι.
- 514 Ἦσιν ἐκ τόκου λευκὰ, ἐπιστάντων δὲ ἅμα πυρετῷ κώφωσις καὶ ἐς πλευρὸν ὀδύνη ὀξεῖα, ἐξίστανται ὀλέθριοι. Τὰ ἐν τῇσιν ἐπιφόροις ἀλμυρώδεα σημαίνει μετὰ τόκον δύσκολα λευκοῖσι δακνώδεσιν· αἱ τοιαῦται καθάρσιες ἀποσκληρύνουσιν· λὺγξ ἐπὶ τούτοις φλαῦρον, καὶ πτύξις ὑστερῶν, καὶ συντείνει.
- 516 Ἐς πόδας καὶ ἐς ὀσφὺν συντάσεις ἐκ γυναικείων, ἐκφυητικόν, καὶ τὰ ἀπὸ κοιλίης γλίσχρα, δυσώδεα ἐπιπόνως ἰόντα· πνιγμοὶ ἐπὶ τοῖσι προγεγραμμένοις, ἐκφυητικόν. Τὰ ὑστερικά ἐν κοιλίῃσι σκληρύσματα ἐπώδυνα, ὀξέως ὀλέθριον.
- 518 Τῇσιν ἐπιφόροις ἤδη ἀφθώδεα ῥεύματα ἐπώδυνα, πονηρόν· αἰμορροΐς ταύτησι, κάκιστον. Ἦσι, κοιλίης ἐπαρθείσης, ἐς αἰδοῖον ἔρευθος ἦλθε, γυναικείων λευκῶν ὑγρῶν κατελθόντων ἐξαπίνης, ἐν μακροῖς πυρετοῖς τελευτῶσιν.
- 520 Σπασμῶν, γυναικείων ἐν ἀρχῇσι φανέντων, πυρετοῦ μὴ ἐπιγενομένου, λύσις. Οὔρα λεπτὰ ὑπονέφελα ἐν μέσῳ αἰωρεύμενα, ῥίγος σημαίνει.
- 522 Ἦν ἀπὸ τῆς τετράδος αἵματος ῥύσις γένηται, χρόνια σημαίνει, καὶ κοιλίη καταρρήγνυται, καὶ σκελέων οἰδήματα. Τῇσιν ἐπιφόροις κεφαλαλγικὰ καρῶδεα μετὰ βάρους γινόμενα, φλαῦρα· ἴσως δὲ ταύτησι καὶ ἅμα σπασμῶδες τι παθεῖν ὀφείλει.

- Αἱ προαλήσασαι τρόπον χολερῶδεα πρὸ τῶν τόκων, τίκτουσι μὲν ῥηϊδίως, πυρέξασαι δέ, κακοήθειες, ἄλλως τε κῆν τι κατὰ φάρυγγα ὀχλῇ, ἢ τι τῶν ἐν πυρετῷ κακοήθων ἐπιφανῇ σημείων. Τὰ πρὸ τῶν τόκων ῥηγνύμενα ὕδατῶδεα, φλαῦρα.
- 526 Τῆσιν ἐπιφόροισι κατὰ φάρυγγα ἀλμυρῶδεις ῥύσιες, πονηρόν. Τὸ πρὸ τῶν τόκων ἐπιρρίγοῦν, καὶ τὰ ἀνωδύνως τικτόμενα, κινδυνώδεα.
- 528 Τῆσιν ἐπιφόροισι τὰ ἀφθῶδεα ῥεύματα, πονηρόν· σπασθεῖσαι, ἐκλυθεῖσαι, μετακαταψυχθεῖσαι, ἐκθερμαίνονται ὀξέως· καὶ μέντοι καὶ δύσκολα ἀποβαίνει τῆσιν ἐπιφόροισι τὰ περὶ τὸ λεπτὸν οἰδήματα, οἷα τὰ περὶ τὰς ὀσχίας γίνεται, ἀπολαμβανόμενα ὀρθοπνοίῃσιν· ἄρα τὰ τοιαῦτα οἰδήματα διδυμοτοκεῖ; ἄρα καὶ σπασμῶδες τὰ τοιαῦτα οἰδήματα ποιεῖ; Τὰ μυχθῶδες ἐξαναφέροντα πνεῦμα ἐν πυρετοῖσιν, ἐκτιτρώσκονται.
- 530 Φρικώδεσι, κοπιώδεσι, καρηβαρικῇσι, γυναικεῖα καταρρήγνυται. Αἱ πρὸς χεῖρα νωθραὶ, κατάζηροι, ἄδιψοι, γυναικεῖα πολλὰ χαλῶσαι, ἐκπυητικά.
- 532 Τὰ ἐξαίφνης λευκὰ κατατρέχοντα ἐπὶ τρωσμῷ, ἣν τι ῥιγῇ, καὶ ἐς μηρὸν ὀρμᾷ τρόμος, δύσκολον. Τὰ ἀφθῶδεα στόματα τῆσιν ἐπιφόροισι κοιλίας καθυγραίνει.
- 534 Αἱ δὲ τῶν κυουσέων προνοσέουσαι πρὸ τῶν τόκων ἐπιρρίγοῦσιν. Αἱ ναρκώδεις ἐκλύσεις, δύσκολοι μὲν ἐκ τῶν τόκων ἀποβαίνουσι καὶ παρακρουστικά, οὐ μέντοι ὀλέθριοι· ἀτὰρ καὶ πλῆθος γυναικείων προσημαίνουσιν.
- 536 Αἱ ἐν τόκῳ καρδίην προαλήσασαι, ὀλίγῳ ὕστερον ἀποβάλλουσιν. Τὰ φρικώδεα, κοπιώδεα, καρηβαρικά, τραχήλου ὀδυνώδεα, γυναικεῖα καταρρήγνυσιν· περὶ κρίσιν τὸ τοιοῦτον γινόμενον μετὰ βηχίου ἐπιρρίγει.
- 538 Ἦισι κόρησιν ὀρθοπνοϊκὰ συμβαίνει, ἐν τῆσιν ἐπιφορῇσι τιτθούς ἐκπυοῦνται· γυναικεῖα ἐπιφαίνεσθαι ἐν ἀρχῇ, κακόν. Τὰ μανικά πυρετοὺς ὀξεῖς ταραχώδεας ἀχόλῳ καρδιαλγικῷ λύουσιν.
- 540 Τῆσιν ἀτόκοισιν αἵματος ἔμετος πρὸς τὸ συλλαβεῖν ὠφελεῖ. Τὰ ἀχλυώδεα, γυναικείων συχνῶν ἐπιφανέντων, λύεται.
- 542 Ὅσῃσι γυναιξὶν ἐκ πυρετῶν ἄλγημα τιτθῶν γίνεται, πτύσις αἰμάλωπος οὐ τρυγώδης γενομένη λύει τοὺς πόνους. Οἱ ἐν ὑστερικῇσιν ἀπύροισι σπασμοὶ, εὐχερέες, οἷον καὶ Δορκάδι.
- 544 Ἦισιν ἐκ ῥίγους πυρετὸς κοπιώδης, γυναικεῖα κατατρέχει· τράχηλος ἐν τούτοις ὀδυνώδης, αἰμορραγικόν. Ἐμετος δὲ ἀλυπότατος, φλέγματος καὶ χολῆς συμμεμιγμένος, μὴ πολὺς δὲ καρτὰ ἐμείσθω· τὰ δὲ ἀκρητέστερα τῶν ἐμουμένων, κακίῳ· πρασοειδὲς δὲ ἔμετος, καὶ μέλας, καὶ πελιδός, πονηρόν· εἰ δὲ καὶ πάντα τὰ χρώματα ὁ αὐτὸς ἐμέοι, ὀλέθριον· τάχιστον δὲ θάνατον σημαίνει ὁ πελιδός καὶ κακώδης· ἐστὶ δὲ θανάσιμος ὁ ἐρυθρὸς ἔμετος, καὶ μάλιστα εἰ μετὰ ἀνάγκης ἐμέοιτο ἐπωδύνου.
- 546 Οἱ ἀσώδεις ἀνημέτως παροξυνόμενοι, κακόν, καὶ οἱ σπαρασσόμενοι ἀνημέτως. Τὰ μικρὰ ἐμέσματα, χολώδεα, κακόν, ἄλλως τε κῆν ἀγρυπνέωσιν.
- 548 Ἐπὶ μελάνων ἐμέτων κώφωσις οὐ βλάπτει. Οἱ κατὰ μικρὰ ταχεῖς, χολώδεις, ἀκρητοὶ ἔμετοι, κακόν ἐν ὑποφορῇ πλείονι καὶ ὀσφύος ἀλγίματι συντόνῳ.
- 550 Τὰ ἐξ ἐμέτων ἀσώδεα, κλαγγώδεα, ὅμματα ἐπίχουν ἴσχοντα, μανικά· ὀξέως μανέντες θνήσκουσιν ἄφωνοι. Ἐν ἐμέτῳ διψώδεα ἐόντα, ἄδιψον γενέσθαι, κακόν.
- 552 Ἐν ἀσώδεσιν ἀγρύπνοις, τὰ παρ' οὐς μάλιστα. Τοῖς ἀσώδεσι, κοιλίης ταραχώδης ἐπίστασις διὰ ταχέων ἐξανθεῖ οἷα κωνώπων κεντήματα, καὶ ἐς ὅμματα δακρυώδης ἀπόστασις ἔρχεται.
- 554 Ἐπὶ ἀκρήτοις ἐμέτοις λυγμός, κακόν· κακόν δὲ καὶ σπασμός· ὁμοίως δὲ καὶ ἐν τῆσιν ὑπερκαθάρσεσι τῆσιν ἐκ τῶν φαρμακειῶν. Οἱ μέλλοντες ἐμεῖν πτυαλίζουσιν ἔμπροσθεν.

- 556 Ἐπὶ ἔλλεβόρῳ σπασμὸς, ὀλέθριον. Ἐπὶ πάσῃ καθάρσει πλεοναζούσῃ ψύξις μεθ' ἰδρώτος, ὀλέθριον· καὶ οἱ ἐπανεμέοντες διψώδεις ἐν τούτοις, κακόν· οἱ δὲ ἀσώδεις ὀσφυαλγέες κοιλήν καθυγραίνονται.
- 558 Αἱ ἐξερύθρων, μελάνων ὑπὸ ἔλλεβόρου, καθάρσεις, πονηραί· καὶ ἔκλυσις δὲ μετὰ τοιούτων, κακόν. Ἀπὸ ἔλλεβόρου ἐμέσαι ἐρυθρὰ, ἀφρώδεα, ὀλίγα, ὠφελεί· ποιεῖ μέντοι σκληρύσματα, καὶ ἐμπυσίας μεγάλας ἀφίστησιν· εἰσὶ δὲ οἱ τοιαῦτα ἐμέοντες ἄλλως τε καὶ στήθος ἐπώδυνος, καὶ ἐν τοῖς ῥίγεσιν ἐφιδροῦντες, καὶ ὄρχιας ἐπαίρονται· τούτου προσγενομένου, ἐπὶ ῥίγοις καὶ ἰσχυαίνονται.
- 560 Αἱ πυκναὶ διὰ τῶν αὐτῶν ὑποστροφῇ ἐμετώδεις περὶ κρίσιν μέλανα ἔμετον ποιέουσιν· γίνονται δὲ καὶ τρομώδεις. Ἰδρὼς ἄριστος μὲν ὁ λύων τὸν πυρετὸν ἐν ἡμέρῃ κρισίμῳ, χρήσιμος δὲ καὶ ὁ κουφίζων· ὁ δὲ ψυχρὸς καὶ μῶνον περὶ κεφαλὴν καὶ τράχηλον γινόμενος, φλαῦρος, καὶ γὰρ χρόνον καὶ κίνδυνον σημαίνει.
- 562 Ἰδρὼς δὲ ψυχρὸς, ἐν ὅξει μὲν πυρετῷ θανάσιμος, ἐν πρηϋτέρῳ δὲ χρόνον σημαίνει. Ἰδρὼς ἅμα πυρετῷ γενόμενος ἐν ὅξει, φλαῦρον.
- 564 Οὔρον ἐν πυρετῷ λευκὴν ἔχον καὶ λείην ὑπόστασιν ἰδρυμένην, ταχεῖαν ἄφεςιν σημαίνει· ταχεῖαν δὲ καὶ τὸ ἐξ ἀκρίτου λίπος ἴσχον τι ἐξυδατούμενον· τὸ δὲ ὑπέρυθρον καὶ τὴν ὑπόστασιν ἔχον ὑπέρυθρόν τε καὶ λείην, πρὸ μὲν τῆς ἐβδόμης γενόμενον, ἐβδομαῖον ἀπολύει, μετὰ δὲ τὴν ἐβδόμην, χρονιώτερον ἢ πάντως χρόνιον· τό τε ἐν τετάρτῃ λαβὸν ἐπινέφελον ὑπέρυθρον, ἐβδομαῖον ἀπολύει, τῶν λοιπῶν κατὰ λόγον ἐχόντων. Τὸ δὲ λεπτὸν καὶ χολώδες καὶ τὸ μόλις γλίσχρων ἔχον ὑπόστασιν, καὶ τὸ μεταβάλλον ἐπὶ τὸ βέλτιον καὶ χειρόν, χρόνιον· ἐπὶ πλεῖον δὲ τοῦτο ἐπακολουθοῦν, ἢ περὶ κρίσιν χειρόνων γενομένων, οὐκ ἀκίνδυνον. Ὑδατώδεις δὲ καὶ λευκὸν διατελέως ἐν χρονίοις, δύσκριτον γίνεται καὶ οὐκ ἀσφαλές.
- 566 Νεφέλαι δὲ ἐν οὔροις λευκαὶ μὲν καὶ κάτω, λυσιτελέες· ἐρυθραὶ δὲ, καὶ μέλαιναί, καὶ πελιαὶ, δύσκολοι. Κινδυνώδεις τῶν οὔρων ἐστὶ τὸ χολώδες μὴ ὑπέρυθρον ἐν τοῖς ὀξέσι, καὶ τὸ κριμνώδεις λευκὰς ἔχον ὑποστάσις, καὶ τὸ ποικίλον χροίη καὶ ὑποστάσει, καὶ μάλιστα τοῖς ἀπὸ τῆς κεφαλῆς ῥευματισμοῖς.
- 567 Κινδυνώδεις δὲ καὶ τὸ ἐκ μέλανος μεθιστάμενον ἐς λεπτὸν χολώδες, καὶ τὸ ἐξ ὑποστάσιος διασπώμενον, καὶ τὸ ἐκ τροφιώδεος ὑπόστασιν ἴσχον ὑποπέλιον ἰλυώδεα· ἄρα ἐκ τοιούτων ὑποχόνδριον ὀδυνῶνται, δοκέω δεξιόν, ἢ καὶ χλωώδεις γίνονται, καὶ τὰ παρ' οὗς ὀδυνώδεις· τούτοις ἐπὶ βραχὺ κοιλίη καταρράγεισα, ὀλέθριον. Οὔρα ἐξαίφνης παραλόγως ἐπ' ὀλίγον πεπαινόμενα, φλαῦρα, καὶ ὅλως τὸ παραλόγως πέπον ἐν ὀξεί, φλαῦρον· φλαῦρον δὲ καὶ τὸ ἐξέρυθρον ἐκ τούτων ἐπάνθισμα ἰώδει κατεχόμενον.
- 568 Λευκὸν δὲ καὶ καταχεόμενον διαφανὲς οὔρον, πονηρόν· μάλιστα ἐν φρενιτικοῖς ἐπιφαίνεται. Πονηρόν δὲ καὶ τὸ μετὰ ποτὸν ταχέως διουρούμενον, καὶ μάλιστα πλευριτικοῖς καὶ περιπλευμονικοῖς. Πονηρόν δὲ καὶ τὸ πρὸ ῥίγους ἐλαιώδες οὔρου· μάλιστα ἐν τοῖς ὀξέσι καὶ τὰ χλωιώδεα μὴ ἐπὶ χροίῃ ἔοντα. Ὀλέθριον δ' ἐστὶ τῶν οὔρων τό τε μέλαιναν τὴν ὑπόστασιν ἔχον, καὶ τὸ μέλαν· μᾶλλον δ' ἐν τοῖς παισὶ τὸ λεπτὸν τοῦ παχέος, τοῖς δὲ λεπτοῖς τὸ ἀνάπαλιν· οἷσι συνεστραμμένοις καὶ τὸ χαλαζώδες διαχεόμενον, τὸ δ' αὐτὸ καὶ ἐπίπον· ὀλέθριον δ' ἐστὶ καὶ πᾶν τὸ λαθραίως οὔρου· περιπλευμονικοῖς δ' ἐστὶν ὀλέθριον καὶ τὸ ἐν ἀρχῇ μὲν πέπον, μετὰ δὲ τὴν τετράδα λεπτυνόμενον.
- 570 Πλευριτικοῖς οὔρον αἱματώδες, ζοφώδες, μεθ' ὑποστάσιος ποικίλης ἀδιακρίτου, θανάσιμον ἐν τέσσαρσι καὶ δέκα ἡμέρησιν ὡς ἐπιτοπολύ· θανάσιμον δὲ καὶ ἐν τοῖς πλευριτικοῖς συντόμως καὶ τὸ πρασοειδὲς μέλαιναν ἔχον ὑπόστασιν ἢ πιτυρώδεα. Καυσώδεσι δὲ κατόχως κάκιστον οὔρόν ἐστὶ τὸ ἔκλευκον. Οὔρον δὲ ὠμὸν πλείονα χρόνον γινόμενον, τῶν ἄλλων

σωτηρίων ἐόντων, ἀπόστασιν καὶ πόνον σημαίνει, καὶ μᾶλλον ἐν τοῖσιν ὑπὸ φρένα· ἀλγημάτων δὲ ἐν ὁσφύϊ πλανωμένων, ἐς ἰσχίον, καὶ ἐν πυρετῷ καὶ ἄνευ πυρετοῦ.

- 571 Τὸ δὲ ἐκπεμπόμενον λίπος ἴσχον οὔρον ὑπόστασιν, σημαίνει πυρετόν· τὸ δὲ αἱματώδες ἐν ἀρχῇ οὐρηθὲν, χρόνιον· τὸ δ' ἀνατεταραγμένον μεθ' ἰδρώτος, ὑποτροπὴν· τὸ δὲ λευκὸν οἶον τῶν ὑποζυγίων κεφαλαλγίην· τὸ δ' ὑμενώδες, σπασμόν· τὸ δὲ πτυαλώδεις ἔχον ὑποστάσιος οὔρον ἢ ἰλυώδεις, ῥίγιος δηλωτικόν· τὸ δὲ ἀραχνιώδες, συντήξις· τὰ δ' ἐν πλανώδεσι πυρετοῖσι μέλανα νεφέλια, τεταρταίου· τὰ δ' ἄχροα μέλασιν ἐναιωρεύμενα μετὰ ἀγρυπνίας καὶ ταραχῆς, φρενιτικά· τὰ δὲ κονιώδεα μετὰ δυσπνοίας, ὕδατώδεα. Οὔρον ὕδατώδες ἢ τεταραγμένον ψαφερῇ τρηχύτητι, κοιλίην ὑγρὴν ἐσομένην σημαίνει· τὸ δὲ ἔκλεπτον οὔρον δασυνόμενον, ἄρα ἰδρώτα μέλλοντα δηλοῖ, γεγεννημένον δὲ, τὸ ἀφρώδες ἐφ' αὐτὸ ἐφιστάμενον; Τὰ δ' ἐν τριταίοις μετὰ φρίκης, οἷα νεφέλια μέλανα, φρίκης ἀκαταστάτου δηλωτικά· καὶ ὑμενώδεις οὐρήσεις, καὶ αἱ μετὰ φρίκης ὑφιστάμεναι, σπασμώδεις.
- 574 Οὔρον χρηστὴν ἔχον ὑπόστασιν, ἐξαπίνης μὴ ἔχον, πόνον καὶ μεταβολὴν σημαίνει· τὸ δὲ ὑπόστασιν ἔχον, ἐπιταραχθὲν καθιστάμενον, ῥίγιος περὶ κρίσιν, τάχα δὲ καὶ ἐς τριταῖον ἢ τεταρταῖον μετάστασιν. Ἐν πλευριτικοῖσιν οὔρον ὑπέρυθρον, ἔχον λείην ὑπόστασιν, ἀσφαλέα κρίσιν σημαίνει· τὸ δ' ὑπόχλωρον εὐανθές, λευκὴν ἔχον ὑπόστασιν, καὶ ταχεῖαν· τὸ δὲ ἐρυθρὸν σφόδρα καὶ εὐανθές, ὑπόστασιν χλωρὴν ἔχον λείην εἰλικρινέα, πολυχρόνιον σφόδρα ταραχώδεα νοῦσον μεταβάλλουσιν ἐς ἄλλην, οὐ μὴν ὀλέθριον· τὸ δὲ λευκὸν, ὕδατώδες, κριμνώδεα πυρρὴν ἔχον ὑπόστασιν, πόνον καὶ κίνδυνον σημαίνει· καὶ τὸ χλωρὸν πυρρὴν ἔχον ὑπόστασιν κριμνώδεα, χρόνον καὶ κίνδυνον σημαίνει.
- 576 Οὔρα τοῖσι παρ' ὧτα ταχὺ καὶ ἐπ' ὀλίγον πεπαινόμενα, φλαῦρον· καὶ τὸ κατεψῦχθαι ὧδε, πονηρόν. Κύστις ἀποληφθεῖσα, ἄλλως τε καὶ μετὰ κεφαλαλγίης, ἔχει τι σπασμώδες· τὰ ναρκώδεα ἐν τοιούτοις ἐκλυόμενα, δύσκολα, οὐ μὴν ὀλέθρια· ἄρα τι καὶ παρακρούουσιν; Νεφρῶν ἐξαπίναιον ἄλγημα, μετὰ οὔρου ἐπισχέσις, λιθιδίων οὐρησιν ἢ παχέων οὔρων σημαίνει· τρομώδεα πρεσβυτέροις ἐν πυρετῷ καὶ οὕτως ἐπιφαινόμενα, λιθιδία που διουρέει.
- 579 Οὔρου ἀπόληψις καὶ βάρος ἐν νειαίρῃ σημαίνει ὥς τὰ πολλὰ στραγγουρίην ἐσομένην· εἰ δὲ μὴ, ἄλλην ἀρρώστίην, ἣν εἴωθεν ἀρρώστειν. Ἐν χολώδεσιν οὔρου ἀπόληψις κτείνει συντόμως.
- 581 Οὔρον ἐν πυρετῷ δάσος ἔχον διασπώμενον, ὑποτροπικόν, ἢ ἰδρώδες. Ἐν μακροῖσι πυρετοῖσι λεπτοῖσι πλανώδεσι, λεπτῶν οὔρων οὐρήσεις, σπληνώδεις.
- 583 Ἐν πυρετῷ ἄλλοτε ἀλλοίων οὔρων οὐρήσεις μηκύνουσιν. Τὰ οὔρουμένα, ὑπομνησάντων, ἄλλως δὲ ὀλέθρια· ἄρα τούτοις οὔρεται, οἶον εἰ τὴν ὑπόστασιν ταραξείας.
- 585 Οἷσιν οὔρα ὀλίγα, θρομβώδεα, οὐκ ἀπυρέτοις, πλῆθος ἐκ τούτων ἐλθὼν λεπτὸν, ὠφελεῖ· ἔρχεται δὲ τοιαῦτα, οἷσιν ἐξ ἀρχῆς ἢ διὰ ταχέων ὑπόστασιν ἴσχει. Οἷσιν οὔρα ταχέως ὑπόστασιν ἴσχει, ταχέως οὔτοι κρίνονται.
- 587 Ἐπιληπτικοῖς οὔρα λεπτὰ καὶ ἄπεπτα παρὰ τὸ ἔθος ἄνευ πλησμονῆς, ἐπίληψιν σημαίνει, ἄλλως τε κῆν τις ἐς ἀκρώμιον ἢ τράχηλον ἢ μετάφρενον πόνος, ἢ σπασμὸς ἐμπεπτώκη, ἢ νάρκη περιγίνεται τοῦ σώματος, ἢ ταραχώδες ἐνύπνιον ἐωράκη. Τὸ μικρὰ ἐπιφαίνεσθαι, οἶον στάσις, καὶ οὔρον, καὶ ἔμετον, καὶ διαχωρήματα, κακὸν μὲν πάντως, κάκιστον δὲ, ἐγγὺς ἀλλήλων ἰόντα.
- 589 Διαχώρημα κοιλίης βέλτιστον, μαλθακόν, συνεστηκός, ὑπόπυρρον, μὴ σφόδρα δυσώδες, διαχωρέον τὴν εἰθισμένην ὥρην· πλῆθος δὲ πρὸς λόγον τῶν εἰσιόντων· παχυνέσθω δὲ πρὸς τὴν κρίσιν· χρήσιμον δὲ καὶ ἔλμινθος στοργγύλας διεξιέναι, πρὸς κρίσιν προσάγον. Ἐν ὀξέσι τὸ ἀφρώδες περίχολον διαχώρημα, κακόν· κακὸν δὲ καὶ τὸ ἔκλευκον· ἔτι δὲ κάκιον τὸ ἀλπητοειδὲς κοπριώδες· κάρος ἐπὶ τούτοις, κακόν, καὶ αἱματώδης διαχώρησις, καὶ κενεαγγίη παράλογος.

- 591 Κοιλίης ἀπόληψις μικρὰ μέλανα σπυραθώδεα πρὸς ἀνάγκην χαλῶσα, μυκτὴρ τούτοις
ῥηγνύμενος, κακόν. Γλίσχρον ἄκρητον, ἢ λευκὸν διαχώρημα, φλαῦρον· φλαῦρον δὲ καὶ τὸ
ἄλεις ἐξυμωμένον ὑποφλεγματοῦδες· πονηρὸν δὲ καὶ ἐκ τροφιδέων ὑπόστασις ὑποπέλιος,
πυώδης μετὰ χολώδεος.
- 593 Αἷμα λαμπρὸν διαχωρέειν, κακόν, ἄλλως τε κῆν τις ὁδύνη παρῇ. Τὸ ἀφρώδες περίχολον
διαχώρημα, φλαῦρον· καὶ ἰκτεροῦνται δὲ ἐκ τοιούτων.
- 595 Ἐπὶ τοῖσι χολώδεσι τὸ ἀφρώδες ἐπάνθισμα, κακόν, μάλιστα δὲ ὁσφὺν πεπονηκότι, καὶ
παρενεχθέντι· ἀραιὰ δὲ τούτοις τὰ ἀλγήματα. Λεπτὸν ἔπαφρον διαχώρημα, ὑδατόχλοον ἴσχον
ὑπόστασις, πονηρὸν· πονηρὸν δὲ καὶ τὸ πυώδες· καὶ τὸ μέλαν αἱματοῦδες, πονηρὸν σὺν πυρετῷ
καὶ ἄλλως· καὶ τὸ ποικίλον κατακορὲς διαχώρημα, φλαῦρον, καὶ χειρὸν ὅσῳ φοβερώτερον τῇ
χροίῃ, πλὴν ἐν φαρμακείῃσιν, ἐν δὲ ταύτησιν ἀκίνδυνον μὴ πλήθει ὑπερβάλλον· καὶ τὸ
ψαφαρὸν μαλθακὸν ἐν πυρετῷ διαχώρημα, φλαῦρον· φλαῦρον δὲ καὶ τὸ ξηρὸν, ψαφαρὸν,
ἄχλοον, καὶ ἄλλως καὶ ἦν κοιλίην καθυγραίνῃ· μελάνων δὲ προδιελθόντων, κτείνει.
- 597 Ὑγρὸν διαχώρημα καὶ ἀθρόον κατὰ μικρὸν, κακόν· τὸ μὲν γὰρ ἀγρυπνίην, τὸ δὲ ἔκλυσιν τάχ’
ἂν ποιήσῃ. Ἐνυγρον ὑποψάφαρον διαχώρημα περιψυχόμενον μὴ ἀπύρῳ, φλαῦρον· τὰ ἐπὶ
τούτοις ῥίγεα κύστιν, κοιλίην ἐπιλαμβάνει.
- 599 Ὑδατῶδες δὲ σφόδρα διαχώρημα μὴ παυόμενον ἐν ὀξέσι, κακόν, καὶ μᾶλλον εἰ καὶ ἀδιψήσει.
Ἐξέρυθρον ἐν περιπλύσει διαχώρημα, φλαῦρον· φλαῦρον δὲ καὶ τὸ σφόδρα χλωρὸν, ἢ λευκόν,
ἢ ἀφρώδες, ἢ ὑδαρές· καὶ τὸ μικρὸν τε καὶ γλίσχρον, καὶ λεῖον καὶ ὑπόχλωρον, κακόν· καὶ τὸ
κωματοῦδες νενωθρευμένοις ὑγρὸν διαχώρημα, κάκιστον· θανατῶδες δὲ καὶ αἱμορροεῖν
αἱματοῦδες πολὺ θρομβῶδες· λευκὸν τε καὶ ὑγρὸν μετὰ κοιλίης μετεώρου.
- 601 Διαχώρημα μέλαν οἶον αἷμα, καὶ σὺν πυρετῷ καὶ ἄνευ πυρετοῦ, πονηρὸν· πονηρὸν δὲ καὶ
πάντα τὰ ποικίλα· καὶ τὰ κατακορέα πονηρά. Τὰ ἐς ἀφρώδεα ἄκρητα τελευτώντα διαχωρήματα,
παροξυντικά μὲν πᾶσι, τοῖσι δὲ σπασμῶδες καὶ πάν· ἐκ τοιούτων τὰ παρ’ οὓς ἀνίσταται· τὰ δὲ
ἐξυγραινόμενα καὶ πάλιν συνιστάμενα, ἄκρητα, κοπρώδεα, μῆκος νούσου σημαίνει· τὸ δὲ
ἐξέρυθρον ἐν πυρετῷ, παρακοπήν· τὸ δὲ λευκὸν κοπρώδες ἰκτέρῳ, δύσκολον· τὸ δὲ ὑγρὸν ἐν τῷ
τεθῆναι λαβὸν ἔρευθος, αἱμορροαγέσι.
- 603 Γλίσχρον διαχώρημα μέλασι διαποικίλον, κακότηδες, μάλιστα δὲ ἐκλεύκοις. Ἐκλευκὸν
διαχώρημα ἐν πυρετῷ, οὐκ εὐκρινές.
- 605 Κοιλίη ταραχώδης σμικρῇσι πυκνῇσιν ἀναστάσεσι, σιηγόνας ἐντείνει· λύει δὲ καὶ ἐπὶ προσώπου
γενόμενα ἐρυθήματα. Κοπρώδης μετὰ τόνου διαχωρήσις, κοιλίης πονηρίην σημαίνει·
φλεγματοῦδες δὲ ὀξέως μετὰ καρδιωγμοῦ, δυσεντερίην, τάχα δὲ καὶ ὁσφυαλγίην· τοῖσι
τοιούτοις κοιλίης περίτασις, πρὸς ἀνάγκην ὑγρὰ χαλῶσα, ταχὺ ὀγκυλλομένη, ἔχει τι
σπασμῶδες· τὸ ἐπὶ ῥίγιον τούτοις ὀλέθριον.
- 607 Οἷσι μέλανα διαχωρέει, ἐφιδροῦσι ψυχοῖς. Οἷσι κοιλίη κατ’ ἀρχὰς ταράσσεται, τὰ δὲ οὔρα
μικρὰ, προαγόντων κοιλίη μὲν ξηραίνεται, τὸ δ’ οὔρον πληθύνει λεπτὸν, τούτοις ἀποστάσεις
ἐς ἄρθρα.
- 609 Αἰ κατὰ μικρὰ ἀναστάσεις, ῥιγώδεις, καὶ οἷς φλαῦρον διαχώρημα, δυσκολώτατον τεταρταίοισιν
ἀρχόμενον. Αἰ πυκναὶ κατὰ μικρὰ ἀναστάσεις ὑπόγλισχροι, ἔχουσαι μικρὰ κοπρώδεα, μεθ’
ὑποχονδρίου καὶ πλευροῦ ἀλγήματος, ἰκτερώδεις· ἄρα, ἐπιστάντων, οὗτοι ἐκχλοιοῦνται· οἷμαι
δὲ καὶ αἱμορροεῖν τούτους· τὰ δ’ ἐς ὁσφὺν ἀλγήματα ἐν τούτοις αἱμορροεῖ.
- 611 Οἷσιν αἷμα διαχωρέει λαμπρὸν μετὰ κάρου καὶ κεφαλαλγίης, τὸ ἐπιχλιαίνεσθαι, ὀλέθριον. Τὰ
γλίσχρα χολώδεα μᾶλλον τι τὰς ἀποστάσεις παρ’ οὓς ποιεῖ.

- 613 Ὅσα, κοιλίης καθυγραιομένης, οἰδήματα μετεωρίζεται μετὰ ἀλγημάτων, κακόν· κοιλίης δ' ἐπιστάσης, ἄλλου δέ τινος μὴ νεωτερισθέντος, ταχέως καταρρήγνυται, καὶ κακοθεότερον· τὰ ἐμούμενα ἐπὶ τούτοις, πονηρὰ καὶ θηριώδεα. Οἷσιν ἐπὶ φλογώδεσι καὶ ἐξερύθροις λυομένοις δυσῶδες, λάβρον, ὑπέρυθρον, ἐλπίς ἐκμανῆναι.
- 615 Ὁ αὐχμώδης χρῶς σημαίνει κοιλίην πονηρευομένην· ἐπὶ τούτοις ἐξέρυθρα σαρκόπυα μάλιστα δίδεισιν. Ἐπὶ κοιλίην χολώδη, μαλθακὴν, κοπρώδη, κώματα ἐπιφανέντα παρ' οὗς ἔπαρμα ποιεῖ.
- 617 Χολώδεα διαχωρήματα κώφωσις παύει· κώφωσιν δὲ παύει χολώδες διαχώρημα. Τὰ ἐρπυστικά ὑπεράνω βουβῶνος, πρὸς κενεῶνα καὶ ἥβην γινόμενα, σημαίνει κοιλίην πονηρευομένην.
- 619 Ἐκλυσίς ὀδύνην λύουσα, κοιλίην μάλα καθυγραίνει. Τὰ καθ' ἑδρὴν ὀδυνώδεα ἐκπυήματα κοιλίην ἐπιταράσσει.
- 621 Θανατώδεά ἐστι τῶν διαχωρημάτων τὸ λιπαρόν, καὶ τὸ μέλαν, καὶ τὸ πελιὸν μετὰ δυσωδίας, καὶ τὸ χολώδες ἔχον ἐν ἐωτῷ φακῶν ἢ ἐρεβίνθων ἐρίγμασι παραπλήσια, ἢ οἷον θρόμβους αἵματος εὐανθεῖς, κατὰ τὴν ὁδὴν ὅμοιον τῷ τῶν νηπίων, καὶ τὸ ποικίλον, τὸ δ' αὐτὸ καὶ χρόνιον· γίνοιτο δ' ἂν τοιοῦτον αἱματώδες, ζυσματώδες, χολώδες, μέλαν, πρασοειδές, καὶ ὁμοῦ καὶ ἐναλλάξ. Θανατώδες δὲ καὶ πᾶν ἐστὶ τὸ ἀναισθητῶς διεξιόν. Ποτὸν χαλεπῶς καταβρογχίζοντι, πνεύματι βηχῶδει, ἐρευγμὸς ὑποσπώμενος, εἴσω κατειλούμενος, σημαίνει πόνον κοιλίης.
- 623 Πονηρὸν δὲ καὶ ἐξερυθρώδεα τεταρταίοις, καὶ αἱ τοιαῦται αἱμόρροιοι, κωματώδεις· ἐκ τούτων σπασμῷ τελευτῶσι, μελάνων προδιελθόντων. Οἷσι μέλανα διαχωρεῖ, ἐφιδροῦσι ψυχροῖς.
- 625 Αἱ ἐξαίφνης παράλογοι ἐκλύσεις κοιλίης ἐν τοῖσι τετηκόσι χρόνιοις, ἅμα ἀφωνή τρομώδει, ὀλέθριοι· αἱ λεπταὶ μελάνων διαχωρήσεις αἱ φρικώδεις, βελτίους τοῖσι τοιούτοις· αἱ τοιαῦται ὠφελοῦσι μάλιστα κατὰ τὴν ἡλικίην, ἢ προακμάζουσιν. Πᾶσι τὰ κνησμώδεα μελάνων διαχώρησιν σημαίνει καὶ ἔμετον θρομβώδεα· καὶ τρομώδεα σὺν δηγμῷ μετὰ κεφαλαλγίας, τὰ μέλανα διαχωρήματα· πρὸ τῶν τοιούτων ἔμετος διέρχεται, καὶ ἐμέσας συχνὰ τοιαῦτα προσκατασπᾶται.
- 627 Οἷσι δὲ ἐπὶ ταραχῆς κοιλίης παροξύνεται περὶ κρίσιν, κάτω μέλανα διέρχεται. Ἐπὶ κοιλίῃ μακρῇ, ἐμετώδεσι, χολώδεσιν, ἀποσίτοις, ἰδρὼς πολὺς μετὰ ἀδυναμίας ἐξαπίνης κτείνει.
- 629 Ἐν φαρμακείῃσιν ἐν περιρῶ ἁπτόν συχνῶς αἷμα ἐκτηκόμενον, φλαῦρον. Τὰ κατὰ κοιλίην σκληρύσματα μετὰ πόνου, πυρετοῖσιν ἅμα φρικώδεσιν, ἀποσίτοις, σμικρὰ ἐφυγραιομένης κοιλίης κάθαρσιν οὐ δίδόντα, ἐς ἐμπύησιν ἤξει.
- 631 Ἄμα πυρετῷ κοιλίῃ ταραχώδης τρόπον ἀλμυρώδεα, κωματώδεσι νωθοῖς οὐ πάνυ παρέπεται. Ἐπὶ κοιλίῃ ὑγρῇ, κοπιώδει, κεφαλαλγικῶ, διψώδει, ἀγρύπνῳ, ἐξερύθρῳ χρώματι λυομένους ἐλπίς ἐκμανῆναι.
- 633 Ἦν δύσπνοοι ἔωσι, πρὸς τὸ ἐκχλοιοῦσθαι εὐπνοον ἄσιτόν τε, κοιλίης ἐπεισελθούσης. Τὰ καυματώδεα διαχωρήματα τόνον ἴσχοντα, κοιλίην πονηρευομένην σημαίνει.
- 635 Τοῖσι χολώδεσι κοιλίῃ ταραχώδης, μικρὰ πυκνὰ διαδιδούσα τονώδεα μικροῖσι μυζώδεσι, πόνον περὶ τὸ λεπτόν ποιεοῦσι, καὶ οὔρον οὐκ εὐλύτως ἰδόν, ἐς ὕδρωπα ἐκ τοιούτων ἀποτελεῦται. Αἱ τρομώδεις γλῶσσαι, σημείον ἐνίοις κοιλίης καταρράγησομένης.
- 637 Οἷσι καῦμα γίνεται, ἐπάφρων διελθόντων, πυρετὸς παροξύνεται. Ἐπὶ κοιλίῃσιν ὑγρῇσι κατάψυξις μεθ' ἰδρώτος, φλαῦρον.
- 639 Ἐπὶ κοιλίῃσι ὑγρῇσι τὰ ἀπὸ οὖλων αἵματα ἐπὶρρύνετα, θανατώδεις. Διαχώρημα καθαρὸν ἐπιγενόμενον, λύει πυρετὸν ὅξυν μεθ' ἰδρώτος.